

# د محمد ګل خان مومند اند و زوند ته یوه کته

محمد اسماعیل یون

۱۳۸۲

د محمد ګل خان مومند اند و  
ژوند ته یوه لنده کتنه

لیکوال

محمد اسماعیل یون

بسم الله الرحمن الرحيم

## كتاب پېژندنه

د كتاب نوم: د محمد گل خان مومند  
اندو ژوند ته يوه لندہ کتنه

ليکوال: محمد اسماعيل يون  
خپرندوى: يون كلتوري يون  
چاپشمبىز: ١٠٠ توكه  
لومړۍ چاپ: ۱۳۷۳ کال  
دویم چاپ: ۱۳۸۷ کال  
د ليکوال

( ٧ ) پرله پسي نومره:  
د خپرندوى

( ٧ ) پرله پسي نومره:  
كمپوزر: ضياء الرحمن ضياء

# نيوليك


مخ	گنه	سرليک
۱	۱	ددی اثرپر دویم چاپ خو خبری
۷	۲	يادون
<b>لومړۍ خپرکي</b>		
۹	۳	د محمد ګل خان مومند ژوند ډيلک
۱۳	۴	پر پښتنې فرهنگ د محمد ګل خان مومند...
۱۳	۵	الف-په ژورناليسټيکي او خپرنې برخه کې
۱۴	۶	ب-دادبي ټولنو په جوړونه کې
۱۵	۷	ج-د روزني او پالني په برخه کې
۱۶	۸	د-د ژبني په دفتری کولو او رسمي کولو کې
۱۹	۹	د پښتو په او سنې تاریخ کې د محمد ګل خان مومند...
۲۴	۱۰	محمد ګل خان مومند او پښتونولي
<b>دویم خپرکي</b>		
۳۲	۱۱	د محمد ګل خان مومند اثار
۳۳	۱۲	الف-په ژبني او علمي برخه کې
۴۵	۱۳	ب-په ادبی برخه کې
<b>درېیم خپرکي</b>		
۵۰	۱۴	محمد ګل خان مومند د نورو له نظره
۷۲	۱۵	اخؤونه
۷۹	۱۶	د محمد اسماعيل یون لندہ پېژندنه

## ددې اثر پر دويم چاپ خو خبرې

وزیر محمد ګل خان مومند د افغانستان د معاصر تاریخ یوه ډېره نومیالی او معتبره ملي خېړه ده، که ددې هېواد د ټینګښت او ملي هویت د څلا لپاره په اساسی مانا چا کار کړي، نو یو په کې محمد ګل خان مومند دی. محمد ګل خان مومند د ملي اساساتو یو داسې معمارو، چې تر لسيزو وروسته خطرونه او ګواښونه یې ارزولی شول، په همدي وجه یې د هغو د مخنيوي لپاره پاخه بنسټونه جوړول. محمد ګل خان مومند د یوه افغان ملتپال، ملت رغاند او اندیال شخص په توګه، ددې وطن د خدمت لپاره، خه چې له لاسه کېدل ونه سیمول او د ژوند ترپایه پورې خپلې ملي او اسلامي لاري او ګروهي ته ژمند افغاني تولنې او پښتو ژبې او ادب ته کړي، زموږ تولنې او په تولنې کې د فکر، نظر او قلم خاوندانو د هغو یو پر سلمه برخه هم د وزیر صیب حق نه دی ادا کړي، هغه خه چې د وزیر صیب له شان او شخصیت سره مناسب وو، هغه شان وزیر صیب چا نه دی څلولی او نه یې خېړلی دی، خو لوېې ستې او درانه شخصیتونه داسې وین پاتې شو، خو خومره خدمتو نه چې وزیر محمد ګل خان موم

لکه سره زر، خوک یې ستایی او کنه، خو هغه خپل جوهر  
لري. لوی شخصیتونه هم همداسې دی، د وخت په تېرېدو سره  
یې ارزښت او اهمیت زیاتېږي، خودې سره سره ستر  
شخصیتونه پراوسنی او راتلونکي پښت دا اخلاقې حق لري،  
چې د هغوي یا د تاند وساتي. پښتنه که خه هم په توره تېره  
دي، خو په قلم کې یې برخه ډېره ځلنده نه ده، نو ئکه خو یې د  
خپل دومره لوی خدمتګار په باب هم، داسې خه نه دي ليکلي  
چې د هغه له شان سره مناسب وي، د هغه شخصیت دې وڅلوي  
او زموږ سترګې دې پري خوبې شي. زه چې د تحصیل په بهير  
کې وم، نوله یونیم ليکوال، ځینو قومي مشرانو او مخورو  
څخه مې د وزیر صیب په باب ځینې خبرې اور بدلي وي، هغه  
وخت وزیر صیب زما په ذهن کې د یوه ایديال شخص په توګه  
راتهوكېدلۍ و، نو کله چې مې پر ۱۳۷۰ کال د پوهنځي  
وروستى (اتم سمستر) پیل شو او د پايلیک (مونوګراف)  
ليکنې په فکر کې شوم، نو ما د وزیر صیب د شخصیت شتنه او  
ارزونه د خپل مونوګراف موضوع وټاکله. کله چې مې پر څېرنه  
پیل وکړ، نو ډېر کم ليکلي خه مې ترلاسه کړل، نو ډېر زیات  
خواشینی شوم او فکر مې وکړ، چې دومره لوی شخصیت او  
زموردا ویده حالت. د مونوګراف ليکنې په خو میاشتني بهير  
کې مې ذهن له وزیر صیب سره دومره روحي رابطه ټینګه کړه،

چې یوه شپه مې خوب ولیده، په خوب کې مې وزیر صیب په  
داسې یوه حالت کې ولیده چې د اوره یوې بوجۍ ترڅنګ ولار  
دې، سپینه او پاکه سوتره بېره، د اوره بوجۍ کې لاس کوي،  
موټۍ له اوره ډکوي او ماته یې راکوي. وزیر صیب پردي ډېر  
خوشاله دی چې ما د پښتو د خدمت نیت کړي، هغه ما دې کار



ته هخوي، کله چې له خوبه  
را پا خېدم، نود خوب پر مانا او  
تعبیر پوهنه شوم او نه مې  
تراوشه چاته د خوب دا کيسه  
تېره کړي، خواوس چې د دې  
كتابګوتي ترليکلو اته لس  
(۱۸) کاله تېرېږي، دا خوب مې  
د یوه امانت په توګه دلته ياد  
کړ، زه اوس هم د هغه خوب پر

تعبیر نه پوهېږم، خود مره پوهېږم چې له هغې ورځې بیا تر  
دې دمه زما کور له غنمو، مېو او د انو ډک دی او د قحطۍ او  
قيمتۍ په دې دومره او بده بهير کې مې د اوره او غنمو خه  
کمی نه دی احساس کړي.

دا كتابګوتي ما پر ۱۳۷۰ کال د خپلې ليسانس دورې د  
مونوگراف په توګه ليکلې دی او پر ۱۳۷۳ کال مې په پښور

کې چاپ کړی دی. دا اثر که خه هم یوه ډېره کوچنۍ لیکنه ده،  
خو هغه وخت هم زما هدف دا و چې وزیر صیب ته نورو  
لیکوالو، کلتوري او علمي تولنو پام را اوږدي او له او سنې  
چاپ مې هم هدف دادی، له نېکه مرغه همداسې وشول، تر  
هغه وروسته بیا په پېښور کې ((خلیل ادبی جرګې)) د وزیر  
صیب په اړه یو علمي سیمینار جوړ کړ او د دې سیمینار د  
لیکنو تولګه یې هم چاپ کړ او ځینې نورې لوېږي وړې غونډې  
هم په افغانستان او هم په کوزه پښتونخوا کې وشوې، او س  
خو په کابل کې هم د پښتو د همدي پاپا په نوم یوه ادبی تولنه  
او په مزار شریف کې هم یوه ادبی تولنه شته او فعالیت کوي،  
يو شمېر متفرقه لیکنې هم د بابا د شخصیت د څلونې په باب  
خپري شوې دی او بابا ته پام را اوښتی دی. خو تر پښتنو ډېرې  
هغه ډلي تپلي او اشخاص چې د هېواد د ملي هویت او یو والي  
مخالفین دی او د یو شمېر بنسکاره بهرنیو هېوادونو او کړیو له  
خوا یې ملاتر کېږي، د وزیر بابا د شخصیت پر ضد یې په  
لګونو لیکنې کړي او کوي یې دې ډلو تپلو ته د وزیر صیب  
شخصیت ځکه د زغم وړنه دی، چې هغه د هېواد اساساتو ته  
داسي خدمت کړي، چې دا ډول عناصر او ساند خپلو بهرنیو  
ملاترو په زور نه شي کولای، دا بنسټونه رنګ کړي.

هر خومره چې دا ډول ډلي او افغان ضد اشخاص د وزیر  
صيې د شخصيت پر ضد ليکنې کوي، هغومره موږ ته پنه  
لګي، چې زموږ دې اتل زموږ هپواد ته خومره خدمتونه کړي  
دي. دا همغه سره زردي، چې د وخت په تېرې دو یې ارزښت او  
اهمیت نور هم زیاتېږي. اوس نو زموږ ليکوالو ته په کاردي،  
چې د وزير صيې ټول چاپي او ناچاپ اثار سره راټول او خوندي  
کړي، هم یې چاپ کړي او هم یې د انټرنېت څپو ته وسپاري،  
چې د مرګ د بلاله خطره خوندي شي. ددې ترڅنګ زموږ  
ليکوالو او علمي ټولنو ته په کاردي، چې د وزير صيې د  
اندوژوند پر بېلاېلو اړخونو څېرنه وکړي او د هغه له اند دود  
څخه د اوسيني او راتلونکي نسل د روزني لپاره د روښانه  
مشالونو په توګه ګته و اخلي. زموږ یوزيات شمبر قومي  
مخورو، مشرانو، د فکراو قلم خاوندانو او سیاستو والو سره د  
وزير صيې ګنه خاطري شته، ددې خاطرو او پخو خبرو  
خوندي کول په کاردي او له هغو خخه الهام اخيستل.

لكه څنګه چې د مخه مې یادونه وکړه، دا اثر چې تاسي یې  
ګورئ، زما د لیسانس دورې پایليلک دی، پر ۱۳۷۰ کال  
ليکل شوی او پر ۱۳۷۳ کال چاپ شوی، دويم چاپ کې مې  
څه خاص تغيرات نه دي راوري، يوازې یونیم ځای کې چې  
املايی، انشايي او چاپي تېروتنې وي، همغه مې سمې کړي،  
نور مې ليکنه د خپل همغه وخت د ارزښت له مخې په خپل  
شكل پرې اينې ده. له ګران ورور بساغلي حاجي خان محمد

منګل خخه، چې له ما سره يې په گنو فرهنگي چارو کې مرسته او همکاري کړي او دا اثرې په خپل لګښت لوړۍ حل چاپ کړي، مننه لازمي بولم او همدارنګه نورو هغو تولو دوستانو ته چې د دې اثر په لوړۍ او دویم چاپ کې يې مرسته کړي، کورودانۍ وايم

د هېواد ملې ټکنولوژۍ په هيله  
په درنښت

پوهندوی محمد اسماعیل یون  
کابل-افغانستان  
ارګ-د جمهوري ریاست مانۍ  
د ۱۳۸۷ کال د سلواغې ۱۸ مه

# يادون

محمد گل خان مومند زموبد هپواد د معاصر سیاسی تاریخ او فرهنگ په اتلو خبرو کې يوه وتلي او څلنده خبره ده. محمد گل خان مومند نه يوازې د هپواد خپلواکۍ په ګټلو کې خپل کارنده رول ترسره کړي، بلکې د تیارو او جهالت (سقاوی واکمني،) په له منځه ورلو کې يې هم د يادونې وړ رول ترسره کړي دی. وزیر محمد گل خان مومند هپواد د بهرنیو او کورنیو د بمنانو نیتونو ته په ډېرې حیرتیا متوجهه و، نو ځکه خو يې د ځینو نورو بادرکو پښتنو مشرانو له ایده یالونو سره سه پښتنه په شمال کې د ډیغې ګرو په ډیغې د يوه سپر په توګه وډرول او د تجزیه غونښتونکو هیلې يې له خاورو سره برابري کړي.

وزیر صیب نه يوازې د هپواد سیاسي ژوند ته متوجهه و، بلکې اقتصادي او فرهنگي مسایلو ته يې هم ځانګړې پاملنله لرله هغه پښتنه د بناوري کېدنه او نوي اقتصادي سیستم له جوړښت سره اشنا کړل او هم يې د فرهنگ دروازې ورته خلاصې کړي او د يوه مخکښ فرهنگي جريان په روزلو يې پیل وکړ، پښتنو ته يې دا حق حاصل کړ چې په خپل هپواد کې په خپله ژبه ليک او لوست وکړي، خود پښتنو دومره لوی خدمتگار له دومره سترو ويارپنو او خدمتونو سره سره تراوسه پوري د هپواد په خپرونو

کې د هغه په باب ډېر هغه خې لازم وو، چانه دی لیکلی، خو  
زمورد ولس د ئىينو مخورو او روپنان فکرانو په زړونو او ذهنو نو  
کې د هغه په باب ډېر خه شته چې تراو سه لاد کاغذ پر مخ نه دی  
راغلي ما غونبنتل چې د دغه مخورو يادونه، خاطري او خبرې  
اتري له ذهنو خخه د کاغذ پر مخ لوستونکو ته وړاندې کرم،  
خو په دې دوو کلونو کې د هېواد حالات د اسي راغلل، چې د  
ژوند د چارو د ډېرو برخو توازن ګډو ډ شو، نو په دې وجهه د هغه  
کسانو لیدنه کتنه راته گرانه شوه چې ددي کار لپاره ضرور وو. له  
دې کبله زمانيمگرى زيarianimگرى پاتې شو. هيله لرم چې درانه  
لوستونکي او د محمد ګل خان مومند بابا د پتمنې لاري لارويان  
او مینان به زمورد عذر دا تکى له پامه ونه غور خوي.

په ډېر نېښت

په ټوله پښتنه مينه

اسمعيل یون

۲۰/۵/۱۳۷۳

پېښور

# لومړی خپرکي

## د محمد ګل خان مومند ژوند لیک

((بناغلی محمد ګل خان د محمد خورشید غونډه مشرزوی،  
د مومن خان لمسي، د عبدالکريم کړو سی په قوم حسين خېل  
مومند دی. د ۱۳۰۳ هجري قمری کال د روزې میاشتې پر ۱۳  
ورخ د کابل د اندرابیو په کوڅه کې زې پېدلی دی. لوړنۍ زده  
کړه او دود علوم یې په خصوصي دول له پوهانو خخه لوستي  
دي)).

پر ۱۳۷ هق کال د حربی بسوونځي په دويم تولګي کې د زده  
کوونکي په توګه شامل او تر پنځه کلنې تعلیمي دورې نه  
وروسته بریالي فارغ شو او د ارډلانو په غونډه کې د توپچي  
خانګي د قوماندان په حیث و تاکل شو. په دغه شاهي تولګي  
کې یې له یوې خوا کنډک ته درس ورکاوه، له بلې خوا یې د  
حربی بسوونځي د سربسوونکي په توګه وظيفه اجرا کوله او  
ددغه بریالي خدمت په نتيجه کې د سپه سالار صالح- محمد

خان د یاور په حیث مقرر شو او د شاهی گارد د قوماندانی  
چارې هم ورو سپارلې شوې

محمد ګل مومند د ۱۲۹۸ کال د جوزا پرمیاشت، د هغه  
هیئت غری و چې د محمد ولی بد خشانی په مشری (مولانا  
سیف الرحمن الکوزی، فیض محمد زکریا، محمد اسلم  
میرشکار، بشیر احمد خان، عبدالحمید خان، عزیز الرحمن  
فتحی، محمد ادیب افندی، عبد الغنی ترجمان، غلام  
جیلانی)، د افغانستان د خپلواکی د معرفی لپاره اروپا او  
امریکا ته ولار.

ده پر ۱۳۰۳ کال د پکتیا د عسکري قوماندان او اعلى  
حاکم، پر ۱۳۰۶ کال د مزار شریف د ملکی تفتیش د رئیس په  
حیث او بیا د ننگرهار د عسکري قوماندان په حیث پر کار  
شروع و کړه. په سقوی نا ارامیو کې لوړی پر کور ناست و.  
خرنگه چې عمومي امنیت او د هېواد خپلواکی بې په خطر کې  
ولیده، نو له خپل رسمي او ملي نفوذ خخه بې د وطن د نجات  
لپاره کار واخیست او پر مبارزه بې شروع و کړه. تر سقوی نا  
ارامیو وروسته محمد ګل مومند د لوړی کابینې په تشکیل  
کې دا خله وزیر او سربېره پروزارت د ننگرهار د تنظیمه رئیس  
په حیث و تاکل شو او تر هغه وروسته د پروان او کاپیسا  
ولايتونو د چارو د تنظیم لپاره مقرر شو او بیا پر ۱۳۰۹ کال د

ولایتونو؛ د کندهار او فراه ولایتونو د تنظیمه رئیس په حیث  
مقرر شو او په زړه پورې خدمتونه یې ترسره کړل. پر ۱۳۲۲ کال  
د قطعن، مزارشريف، بدخسان او میمنې د تنظیمه رئیس په  
توګه وتاکل شو اود بنو خدمتونو له کبله یې د لمر عالي نبان  
واخیست. پر ۱۳۱۹ کال د دولت د وزیر په حیث مقرر شو.  
محمد ګل خان مومند د ۱۳۳۴-۱۹۵۵ کال د لویې جرګې  
چې د انګرېز د امپریالیزم په مقابل کې د پښتونستان د  
مسئلې په باب د ګډه تصمیم نیولو په غرض جوړه شوي وه، د  
نایب سالار وظیفه اجرا کړله.

محمد ګل خان مومند چې پښتانه یې د بابا او دادا په نوم  
یادوی پر ۱۳۴۳ کال د اسد میاشتې پر ۷۷ مه ورځ د سهار پر  
۸ بجود ۸۰ کالو په عمر د زړه درېدو په اثر، د کابل په بریکوت  
کې وفات شو او په شهدای صالحین کې خاورو ته وسپارل شو  
<sup>(۱)</sup> (( د مرحوم محمد ګل خان مومند جنازې په مراسمو کې  
د هغه وخت د دولت ډپرو لوړو دولتي اشخاصو برخه اخیستې  
وه)).

له محمد ګل خان مومند خخه یو اولاد (یوه لور) پاتې چې د  
لال پورې په شېر احمد نومې واده ده. (( دغه راز یو وراره یې  
محمد پتنګ نومېده، چې د محمد ګل خان مومند تروفات  
وروسته یې د ده د Ҳینو اثارو خپرولو ته توجه کوله )). (۲)

مرحوم محمد گل خان مومند په دري ژبه کې هم د نسہ قلم  
خاوند و، پر ترکي او روسى ژبو هم پوهېد. ) ( ۳ )

## پر پښتنی فرهنگ د محمد ګل خان مومند د هلو ئحلو اغېزه

لكه خنګه چې د مخه مو وویل، محمد ګل خان مومند لکه د نورو پښتو مشرانو په خبر نه یوازې د تورې خاوند و، بلکې د قلم او ادب د دنیا لویه شتمنی هم ورپه برخه وه او په دې برخه کې هم ډېر زیات خدمتونه کړي دي. که له تفصیل نه ډډه وکړو، نو کېدی شي پر پښتنی فرهنگ باندې د محمد ګل خان مومند د هلو ئحلو اغېزې او تاثیرات په لاندې ډول په ګوته کړو:

الف- په ژورنالیستیکه او خپرنۍ برخه کې:

لوی افغان مفکر سید جمال الدین افغان وايي: ((اخبارد یوه ولس ژبه ۵۵)) په او سنې پرمختللي نړۍ کې د ژبه او ادبیاتو د پرمختګ ډېرغت او دروند بار د ژورنالیزم پراوې او ډېر او مټو پروت دی. محمد ګل خان مومند په ډېربې ځیرتیا سره همدغه آر (اصل) ته متوجه او د لوړی څل لپاره یې پر ۱۳۱۱ کال، په کندهار کې د (طلعه افغان) اوونیزه په پښتو کړه، دا په افغانستان کې لوړنۍ اوونیزه ډه، چې په پښتو ژبه خپرېږي، د دې اوونیزې مسؤول چل وونکي لوی استاد علامه پوهاند عبدالحی حبیبی و. تر هغه وروسته دا جريده په

پښتو زبه خپر بدله، له طلوع افغان پرته ((پر ۱۳۱۱ کال یې د ((پښتو)) په نامه یوه مجله هم خپروله، چې وروسته بیا د کابل له مجلې سره یو ئای شوه، د کابل مجله هم لو مری په دری او پښتو خپر بدله، خو کوم وخت چې د کابل ادبی انجمن په ((پښتو ټولنه)) بدل شونود کابل مجله هم ټوله پښتو شوه)).(۴)

### ب- د ادبی ټولنو په جورونه کې:

د محمد ګل خان مومند بل لوی ادبی خدمت دا و، چې ادبی ټولنې یې جوړې کړې، ځکه د انفرادي او ډله یېز خدمت او خو ټون ترمنځ ډپر تو پیر وي. محمد ګل خان مومند ګله چې د کندھار تنظيمه رئیس و نو هلتہ یې پر یو لپه سترو ادبی هڅونو او کارونو لاس پوري کړ.

((د ۱۳۱۱ کال د قوس پر ۹ نېټه یې په کندھار کې پښتو ادبی انجمن) تاسیس کړ. په پای کې دا انجمن کابل ته راغی او د کابل له ((ادبی انجمن)) سره یو ئای شو او وروسته د کابل ادبی انجمن پر ((پښتو ټولنه)) بدل شو)).(۵)

## ج-د روزنې او پالنې په برخه کې:

استاد ګل پاچا الفت د فکر پالونکي او روزونکي ته په خپله د یوه مفکر په ستر ګه ګوري او د دوارو مقام يوشان ګني، ټکه که د فکر پالونکي هڅي او کوبنښونه نه وي ، نو د یوه مفکر منئته راتګ تره بره حده له امکانه لري بربني. خومره نوبنستګرو او لویو لیکوالو چې د محمد ګل خان مومند د پالنې، روزنې او هڅونې تر سیوري لاندې خپلو ادبی هڅو ته دوام ورکړي، نن یې په پښتو ان په ګاونه یوژبو کې ساري نه شولیدلای. وايی ګله چې د محمد ګل خان مومند په لارښوونه لوی استاد علامه پوهاند حبibi د ((طلوع افغان)) اوونیزه پښتو او بیا یې لومرۍ ګنه د هغه د کار پر مېز کېښوده، نو محمد ګل خان مومند له ډېرې خوبنې او خوشالي. استاد حبibi د خپلې مهربانې پرورانګو تود کړ؛ کابل ته یې وړاندیزوکړ، چې استاد حبibi ته دې جایزه ورکړای شي، نولورو مقاماتو استاد ته (۳۰۰۰ افغانی) د جایزې په توګه ورکړي، چې د هغه وخت دېرش زره افغانی د اوس وخت له مليونونو افغانیو سره معادلي دي. د غه راز یې استاد حبibi ته (دوه جريبه څمکه) د کندهار په شاوخوا او یو خه نوره څمکه د کندهار په احمدشاهي حدودو کې هم ورکړ. همدارنګه محمد ګل خان-

مومند د پښتو ژبې او ادب د لاغور پدنې لپاره په بېلا بېلو

وختونو کي بېلاپېلى ادبى مسابقى او كانكورونه جورول، د  
بېلگى پە توڭىكە به لە دې ۋەل مسابقۇ خەدىيە يادونە و كرم  
استاد قيام الدین خادم وايى:

[(زما و ما - او - خوك) مسئله د محمد گل خان وزير  
صاحب داخلە له خوا پە مسابقى كى كېنسىدل شوھ، چې ددى  
كلمو تفريق د گرامر پە لحاظ ھر خوك و كېرى او د استعمال  
ئايونە يې و بنىي، هغە به انعام و پىي. پە دې مسابقه كى ڈېر  
پېستانە ادييان شامل شول، مىگەر پە اخرە كى هغە خە چې ما  
ليكلىي وو، قبول شول او يو او مىگا ساعت او پاركر قلم د  
وزير صاحب له خوا ماتە پە نمانخنه كى راکړل شول)] (۲)  
سرېپەرە پر دې محمد گل خان مومند د يوزيات شمېر پېستانو  
د اولادونو لپارە بىوونئىي جور ڪړل او پە هغۇ كى يې د هغۇي  
لپارە پە خپلە مورنى ژبه (پېستو) د درسي چارو د پرمخييولو  
امكانات برابر ڪړل.

د- د ژې پە دفترىي كولو او رسمي كولو كى:  
پوهان ژبه د كلتور اعرادە بللىي او د يوه ملت د كلتور د  
خوندىي ساتلو لپارە ژبه اساسىي و سىيلە ده. فضل احمد غر  
افغان وايى:

((گوره خپلە ژبه پېي نە بىدې افغانە

چې ھمدغە د قومىي ترقى جەدی))

پاچا خان د یو قوم سپکوالی او ورکوالی د هغه په ژبه کې  
گوري وايي: ((چې کوم قوم ته خپله ژبه سپکه شي، نو هغه  
سپک شي او چې خپله ژبه تري ورکه شي نو هغه ورك  
شي)).<sup>(7)</sup>

علامه محمود طرزی وايي: ((يو ولس په ژبه او ژبه په  
ادبياتو ژوندي پاتې کېږي.)).<sup>(8)</sup>

محمد ګل خان مومند د ژبه همدغه ستر ارزښت ته په ډېر  
دقټ متوجه او په دې برخه کې د خاص او ځانګړي نظر  
خاوند و.

هغه ته د ژبه د پرمختګ بنستييز لاملونه (عوامل) ډېربنه  
معلوم وو، نو په همدي وجه يې پر عملي فعالیتونو لاس پورې  
کړ. وايي د یوې ژبه د پرمختګ لپاره څو ټکي ډېر مهم دي، یو  
دا چې ژبه مذهبی بیزولري، رسمي یانې دفتری او دولتي شي  
او بل علمي او اقتصادي بیزا او اهمیت ولري. خان شهید  
عبدالصمد خان اڅکزی وايي: ((د یوه قوم ژبه هغه وخت  
پرمختګ کولاي شي، چې او لادونه يې په خپله مورنۍ ژبه  
تعلیم و کړي)).<sup>(9)</sup> په خپله محمد ګل خان مومند وايي: ((ژبه  
باید و ساتله شي، و پالله شي، و روزله شي، ارته کړله شي،  
علمي شي، ادبی شي، په هر حیث د ملت د مرستو اړنيو او  
احتیاجاتو ته کافي شي)).<sup>(10)</sup>

محمد گل خان مومند د ژبې د پرمختګ د پورتنيو عواملو  
په پام کې نیولو سره لومړی د خپلې ژبې د عملی رسمي کولو  
او دولتي کولو لپاره هڅه او هاند پیل کړل یو زیات شمېر  
پښتنو روښاندا نو یې ملا وروترله او د وخت دولت یې په دې  
حقیقت قانع کړ چې د پښتو ژبې رسمي او دفتری کېدو ته  
جدی ضرورت دی او بل دا د پښتنو مسلم حق دی، چې په خپل  
هېواد کې یې خپله ژبه رسمي او دفتری وي. د همدغو عواملو  
له کبله ((پر ۱۳۳۶ کال د دولت له خوا یو فرمان صادر شو او  
پښتو ژبه یې د دولت د رسمي ژبې په حیث اعلان کړه)) او  
وروسته په اساسی قانون کې د پښتو ژبې د پالنې او پرمختیا  
لپاره یوه ماده حای کړای شو، چې دولت په دې خبره مکلفوی  
چې د پښتو ژبې د پالنې او پرمختګ لپاره هاند او هڅې  
وکړي.

## د پښتنو په او سنی تاریخ کې

### د محمد ګل خان مومند دریئ

د پښتنو ټول ژوند له پښتو او حوادثو ډک دی. که څوک د پښتنو تاریخ په دقیقه توګه ولوی، نو ورته خرگنده به شي، چې دې ملت د خپل ژوند په او بدو کې ايله که خو لسيزې سر په سر په ارامي او سوکالۍ کې ژوند تېرکړي وي. دومره جګړې پري راتپل شوي او له دومره جګړو سره مخامنځ شوي او دومره طبیعي بد مرغیو ورته مخه کړي، چې د نړۍ ډېر کم ملتونه به ورسره مخامنځ شوي وي. کله چې پښتانه دې نړۍ ته راخي، نو په ډزو بد رګه کېږي او هغه بلې دنیا ته هم ډېر د ډزو له کبله ٿي. د پښتنو معاصر تاریخ د خونپیو جګړو شاهد دي. دا جګړې د نړۍ د ستربنکپلاک (انګرېز) له خوازموب پرولس راتپل شوي.

خو خرنګه چې زموږ ولس د توري مېړنۍ دی، نو د جګړې ډېرې بریاوې یې په برخه شوي دي. یو پوه وايسي: ((پښتانه یې په توره ګتني او په سياست یې بايلوی)). (۱۱) خوله دې سره سره بیا هم پښتانه داسي اتلان لري، چې هم یې توره چلولي او هم قلم، هم د عمل د ډګر توريالي وو او هم د پوهې او تدبیر. له امير کروړ جهان پهلوان نه نیولې ترشې رشاد سوری، بايزيد

روښان، خوشال خان خټک، میرویس نیکه، لوی احمد شاه  
بابا پورې ټول د تورې او قلم، پوهې او تدبیر اتلان تپر شوی  
دی په او سنی عصر کې موبایل اتل هم لرو، چې هغه هم د  
تپرو مشرانو په شاند تورې او قلم، فکراو پوهې د لویې  
شتمنی خاوند دی. دا اتل محمد ګل خان مومند دی. محمد  
ګل خان مومند د ننګرهار په جبهه کې د سپه سالار صالح  
محمد خان د یاور په حیث د خپلواکی په جګړې کې ګلهون  
درلود او افغانی لنگر کې د تباھی او بې د سیپلینی له بلا  
څخه و ژغوره او د انګربزد تورو په مقابله کې یې حیثیت ور  
اعاده کړ). (۱۲)

د هېواد د خپلواکی لپاره پر مېړانې سرېږه محمد ګل خان  
مومند د سقاوی اغتشاش د تورې دورې په له منځه وړلو کې  
هم لوی لاس درلود او هېواد یې د جهل، ناپوهی او فساد له  
منګولو څخه په ډېره لنډه موده کې خلاص کړ.

د محمد ګل خان مومند نارینتوب یوه بله بېلګه داده چې د  
شينوارو د بغاوت پروخت ((د جلال اباد بنارد ټولې جګړې په  
ترڅ کې، د جلال اباد او کابل ترمنځ ارتباط د یوې الوتکې په  
وسیله ټینګ و چې هره ورځ به تله راتله، مرکز ته به یې د جنګ  
را پورونه را ورل او له دې ځایه به یې او امرا او فرامین وروړ.

جگړه ورخ پر ورخ زیاتېدله او د بنار محاصره ټینګېدله، تل بهدا اوazi خپرېدې چې د امان الله خان حکومت نسکور شوی، خود الوتکې تګ راتګ د عسکرو او لښکرو د زړه تسلی و، اما د جدي پر ۲۴ مه<sup>(۱)</sup> الوتکه له کابله رانغله، بله ورخ هم رانغله او په خلکو کې دا سې ګونګسى خپور شو چې کابل د سقاو زوی نیولی دی، والي علي احمد خان<sup>(۲)</sup> ته هم خبر

(۱) د ۱۳۰۷ لمریز کال د جدي ۲۴ تاریخ دي

(۲) علي احمد خان د شینوارو د بغاوت پر وخت د ننګرهار والي و، دی پېر څانغوبښتونکي انسان و، د هبوا د لورو ګتیو د ساتلو خیال یې په زړه کې نه و، کله چې شینوارو د جلال اباد بنار محاصره کړ، نو ملي مبارز زمانخان د خپلو ملي لښکرو په واسطه هغوي ته ماته ورکړه، خو علي احمد خان د میرزمانخان بری او بنه شهرت په زړه کې نه شو زغملى، نو همفه و، چې بله ورخ یې د یوې قومي جرګې په ترڅ کې میرزمانخان ته امر وکړ، چې د شینوارو باغيان له منځه یوسې، میرزمانخان که هر خومه هڅه وکړه، چې والي علي احمد خان په دې خبره ويهوی، چې په جرګه کې د تولو خلکو په مخ کې پر هغوي باندې حمله کول هم د جنګي تاکتیک له مخي غلطه خبره ده، څکه چې هغوي مخکې تر مخکې په دې راز خبرېږي او هم د جرګې د دود او دستور له مخي، خو علي احمد خان ډېر تینګار کاوه او ویل یې چې زد امان الله خان نماینده یم ته چې زما امر نه منې، لکه د امان الله خان امر چې نه منې، خرنګه چې امان الله خان میرزمانخان ته ورور ويلى وو او هم ېې د لوی خان لقب ورکړي و، نو همفه و چې میرزمانخان جګړې ته لار. خرنګه چې شینواري مخکې تر مخکې له دې جګړې نه خبر وو، نو همفه و چې میرزمانخان لښکرو ته یې سخته ماته ورکړه، نو څکه د والي علي احمد خان ناوره هيله ترسره شوه پر دې وخت د سقاو د زوی د پاچاهي او azi شوې، علي احمد خان چې مخکې تر مخکې یې د پاچاهي خیالونه لیدلي وو دا موقع د خان لپاره مناسبه و ګنډله او خان یې د امان الله خان د وارث په توګه معرفې کړ او له خلکو څخه یې د بیعت غونښته وکړه. محمد ګل خان مومند چې یوزیرک افسر او سیاستوالي

راورسپد، ده چې له پخوانه ئان تيار كړي و، نو دولتيي  
ماموريين او منصبداران يې راغونه کړل او ورته ويې ويل: ((زه  
دلته د امان اللہ خان د وکيل په توګه تاکل شوی وم، خواوس  
چې هغه تخت پرېښود، نو تاسي بايد ماته د باچايي بیعت  
راکړئ !

خو محدودو منصبدارانو له ده سره بیعت کول ونه منل، چې  
په دوي کې يو محمد ګل خان مومند او بل نورستانی کپتان  
حميدالله و، چې د دي انکار په نتيجه کې يې دواړه ګلک  
ګلک په لرگو و وهل)). (۱۳) بل لوی او د یادونې وړ خدمت  
چې محمد ګل خان مومند پښتنو او په عمومي ډول افغانانو  
ته کړي دي، هغه په پښتنو کې د ملي شعور را توکول او په  
دي ډول يې پښتنه (د یو بل لوی بنسک بلاک) په مقابل کې د  
سپر په توګه ودرول، پښتنه يې د راتلونکو خو لسيزو عواقبو  
ته متوجه کړل، چې کېږي شول د هغو په وجه د بهرينيو  
دبسماناو په لمسون او لاسوهنې، د افغانستان فعلی بنې  
بدلون موندلاي واي، خود محمد ګل خان مومند د فکر لريد  
دومره دقیق و، چې دا ټول عواقب يې مخکې تر مخکې له

---

و، د علي احمد خان پرېتولو هيلو، نيتونو او چلنڊونو بنې خبرو، نو هغه ته يې له بیعت  
څخه ډډه وکړه او ويل يې چې امان اللہ خان بايد بېرته پاچا شي، خو علي احمد خان هغه  
تر سختې فزيکي شکنجې لاندې ونيو، خو محمد ګل خان مومند له خپلې عقيدي نه  
وانه وښت.

---

نظره تېرکري وو. بل يې پښتنه د بساري ژوند دلارو په لتهون پسي و هڅول او د اقتصادي سرچينو د پلتني او لاسته راورنې لاري او ګودري يې ورپه ګوته کړي. خو که په لنډ او خلص ډول د پښتنو په او سنې پېښليک (تاریخ) کې د محمد ګل خان مومند پر دریئ خبرې وکړو، نو و به وايو: دی د پښتنو د اسې یو ستر ملي او فرهنگي شخصیت دی، چې د هېواد د ملي واکمنی د کورنيو او بهرنیو د بمنانو د قوت روح یې مخکې تر مخکې ټپلی او د فکر مزې يې ور شلولي دي، پښتنه او په مجموع کې ټول افغانان یې له یو لوی رنځ او خطريانې د یو خپلواک افغانستان له ټوټې ټوټې کولو څخه ژغورلي دي.

# محمد گل خان مومند

## او پښتونوالي

پښتو نه يوازي زموبد ژبې نوم دی، بلکې زموبد ګلتور او ټولنيز دود معنوی رمز هم په کې پروت دی، پښتانه په پښتو سره را ټولېږي، په پښتو پربکره کوي او په پښتو لوړه.

حئينو د (پښتو) له کلمې خخه، خو ماناوې راکنلي، چې دا ماناوې او خويونه په یوه پښتون کرکتير کې تجلا مومي (پ)، د پت؛ (بن)، د بېگنې؛ (ت)، د توري؛ او (و) د وفاد ماناوو بشکارندوبي کوي. که څه هم په یوه انسان کې د پښتو بشپرو معنوی ارزښتونو د ټولو خرکونو ليدل خه ګرانه خبره ده، خو حئينې داسي پښتانه هم شته، چې د یوه پښتون کرکتير بشپړې ځانګړنې په کې څلېږي یوله داسي پښتنو کرکترونو خخه محمد گل خان مومند دی. فکر کوم د محمد گل خان مومند په فکر، احساس، عاطفي او روحياتو کې چې د پښتو او پښتونولي خومره جذبې او ولولي جاري وي د ډېرو کمو پښتنو په روحياتو کې که پښتو دومره ئاي نيولى وي. محمد

گل خان مومند هغه شخصیت و، چې پښتو یې ویلې، پښتو یې لیکلې او پښتو یې ترسره کړې ده.

محمد ګل خان مومند د پښتو او پښتونولی په باب یوه رساله هم لیکلې ده. د دې رسالې نوم دی ((لنډکۍ پښتو)). په دې رساله کې د محمد ګل خان مومند هغه افکار را توں شوي چې د پښتو او پښتونولی په باب یې لري.

((مرحوم مومند په پښتو لیکلوا او پښتو ویلو کې د سوچه والي کلک طرفدار او د کوم خیز لپاره به یې چې په پښتو کې لغت بیاموند، نود پردي لغت استعمال ورته ادبی کفر بسکار پده. که به چا د ده پرواندې د پردي ژبې لغت استعمال کړ، ده به ورته ويل: ((ورو کیه! پوه نه شوم، خنګه؟)) خو چې به هغه سړی په خپله خپلې وینا ته ملتفت شو.)) (۱۶)

دلته به له پښتو او پښتونولی سره د محمد ګل خان مومند د اورنې مینې او افکارو یو لنډ جاچ وړاندې کړو، وبه ګورو چې دې لوی پښتون له خپلې ژبې او پښتونولی سره خومره د زړه له تله سپېڅلې او رواني مینه درلودله محمد ګل خان مومند وايې: ((پښتو، پښتو منل، پښتو ويل، پښتو کول او پښتو چلول دي پښتنه په پښتو سره پښتنه وو او په پښتو سره به پښتنه وي. پښتنه په پښتو چلېدلې وو او په پښتو به و چلېږي. پښتنه په پښتو پېژندل کېدل په پښتو به پېژندل

کېرىي او پەپنستو بە و پېژندل شى. پنستانە پە خېل منچ كې ھم  
پەپنستو يو لە بله سره پېژنى پەپنستو سره عزيزان او يو پر بل  
گراندى.

د پنستانو خېلوي پەپنستانو سره ده، خېل او پردى پەپنستو  
سرە خەڭندېرىي او بېلىرىي. پنستانە پەپنستو باندى سره  
پوهېرىي، د پنستانو خورە مركە پەپنستو كېرىي. پنستانە لەپنستانو  
نه خوند اخلى.

ترەپلۇ خوندورە مركە د پنستانو ده...

پنستود پنستانو تفكرات، تخيلات، ذوق او هر خە سره يو  
شانته او يو كوي.

– پنستانو خورا خورە و روري ده.

– پنستانو صله رحمى ده.

– پنستانو شفقت دى.

– پنستانو مرحىت دى.

– پنستانو مەربانى ده.

– پنستانو مروت دى.

– پنستانو بىپەگىنە ده.

كۈنلەپى، رنلەپى، يىتىمان، بېزلىي او مسىكىيان، راندە او  
گۈد، پەپنستانو ساتل كېرىي. كەپنستانو وە يو د بله خوبىن، يو پر  
بل راضىي، يو پر بل بە بناد يو.

که پښتو نه وه یو د بله ناخونه، یو د بل نه ناراضه او یو به  
هم پر بل بساد نه شو. که پښتو وه زه به تا درنوم او ته به ما  
درنوی.

- پښتو اصيلتوب دي.
- پښتو سيالوالى دي.
- پښتو نجات دي.
- پښتو عزت دي.
- پښتو کې بې پتي، د ګلتوب (حقارت) نه شته، ټکه چې  
پښتنه يې نه شي منلي.
- پښتو دروندوالى (وقار) دي.
- پښتو د پښتنو درنول دي.
- پښتو کې تيئال او تملق نه شته.
- پښتو کې سپکه نه شته، نو ټکه سپک پښتون نه دی.
- پښتو شرافت دي.
- پښتو بنه نيت دي.
- پښتو د پښتنو او مسلمانانو خير غوبنتنه ده.
- پښتو بنه اخلاق دي.
- پښتو سپېختوب (تهذيب) دي.
- پښتو تدبیر دي.
- پښتو سړیتوب دي او سړیتوب پښتو ده.

- پښتو انسانیت ته خدمت دی.
- پښتو قناعت دی.
- پښتو په حق درېدل دي.
- پښتو صبر دی.
- پښتو حوصله ده.
- پښتو هاند او کونښن دی.
- پښتو دین، وطن او د پښتانه ولس ته خدمت دی.
- پښتو ایشار دی.
- پښتو فدا کاري ده.
- پښتو تکړه توب دی.
- پښتو غښتل توب دی
- پښتو کې خیانت نه شته.
- پښتو کې تګي نه شته، تګ پښتون نه دی.
- پښتو کې غلانه شته
- پښتو کې تالانه شته.
- پښتو کې ظلم نه شته، ظلم بې پښتوالي دی.
- پښتو د مظلوم حمایه ده، په نیمي شپې کې له غږه سره سم د پېښې ئې ته ئان رسول پښتو ده، غله، جاني او خاين نه چیغه ويستل او نیول یا بې وژل پښتو ده.
- پښتو صداقت دی.

- پښتو پاک زره دی.
- پښتو سليم و جدان دی.
- پښتو روغه پوهه ده.
- پښتو ده چې پښتنه له بدو چارو ساتي.
- پښتو دوا ده.
- پښتو شفا ده.
- پښتو د پښتنه د زلمو نسکلا او د پېغلو بنايست دی.
- پښتو د پښتنو ګانه ده.
- پښتو پسول (زینت) دی.
- پښتو حیا ده.
- پښتو د پښتنو د نارینه وو پګړۍ او د بسحؤو تیکرۍ او پورونی دی.
- پښتو عفت دی.
- پښتو عصمت دی.
- پښتو سمه عقیده ده.
- پښتو ايمانداري ده.
- پښتو پر مسلماني ټينګبدل دی.
- پښتو پر ځان باور دی.
- پښتو ډوډيماري ده.
- جهل په پښتو ورکپري.

- علم په پښتو زده کېږي.
- زده کړه په پښتو کېږي.
- پښتو د علماوو مننه او احترام دی.
- پښتو پانګه (سرمایه) ده.
- پښتو کې د دواړو نړيو ګتې دي.
- پښتو ازادي ده.
- پښتو قوت دی.
- وطن په پښتو ژغورل کېږي.
- پښتو لوره همت دی.
- پښتو توره ده.
- پښتو نارینتوب دي.
- پښتو تورزننوب دي.
- پښتو د پښتنو هر ګوره کلک سنگردي.
- پښتو لطف دي.
- پښتو قانون دي.
- پښتو انتظام دي.
- پښتو د سمو مشرانو مننه ده.
- پښتو د خاينو مشرانو رڼه ده.

– جنت پر اسلام باندی په پښتو کولو گټل کېږي، حورې،  
غلمان او د جنت بې شمېره نعمتوونه پښتنو ته په پښتو لاسته  
ورځي.

– پښتو د پښتنو د دواړو نړيو د سعادت ضامنه ده.

– پښتو د پښتنو د ټولنې روح دي.

– پښتو خونو پښتو ده، پښتو ده.

– پښتو ده او پښتو (پښتونواله) ده.) (۱۵)

# دوييم خپرکي

## د محمد گل خان مومند اثار

لکه خنگه چې مودمخه وویل، محمد گل خان مومند لکه د پښتو د نورو مشرانو په شان هم د توري، غیرت او مېړاني د شتمني خبتن و او هم د قلم او ادب د معنوی پانګي خاوند او همدا دواړه یې د پښتو او پښتونولی د خدمت لپاره د یوې اغېزمنې وسیلې په توګه و کارول.

د محمد گل خان مومند یو شمېر لیکنې او اثار تراوسه پورې د هېواد په حینو مهالنيو خپرونو کې او حینې یې هم په ځانګړې ډول خپاره شوې دی، موږ دلته د محمد گل خان مومند لیکنې او اثار تردوو ډلبندیو لاندې خپرو:

الف- په ژبني او علمي برخه کې.

ب- په ادبې برخه کې.

## الف- په ژبني او علمي برخه کې:

د محمد ګل خان مومند د لیکوالی زیاته برخه پر همدي ژبني خوا خرخي، حکه هغه وخت او حالات چې محمد ګل خان مومند په کې ژوند کاوه، د اسي وو چې د پښتو ژبي د ګرامر په برخه کې کوم مهم اثر نه ترستره گو کېده. محمد ګل خان مومند دي نيمگړتیا ته متوجه شو او په دې برخه کې يې کارتہ ملا وټله دی په ژبپوهنه کې د ځانګري سبک خاوندو، چې هغه د کره، نړه او معیاري پښتو لیکل او ويـل وـو، تـرـدـه وروـسـتـه ځـینـوـ نـورـوـ پـښـتـنـوـ پـوهـانـوـ هـمـ هـمـ دـاـ لـارـوـ نـيـوـلـهـ چـېـ کـولـاـيـ شـوـ، دـ بـېـلـگـېـ پـهـ توـګـهـ دـ پـوهـانـدـ مـجاـورـ اـحمدـ زـيـارـنـومـ واـخـلـوـ. پـوهـانـدـ زـيـارـدـ خـپـلـوـ ډـېـرـوـ نـوـښـتـونـوـ تـرـخـنـگـ دـ مـحـمـدـ ګـلـ خـانـ موـمنـدـ دـ ژـبـپـوـهـنـېـ لـهـ اـنـدـوـ دـ خـخـهـ ګـتـهـ اـخـيـسـتـېـ دـهـ دـاـ دـلـتـهـ دـ مـحـمـدـ ګـلـ خـانـ موـمنـدـ پـرـدـېـ ډـولـ اـثـارـوـ لـنـدـهـ رـبـاـ

اچوو:

### ۱- پښتو سيند:

داد پښتو ژبي د لغتونو قاموس دی، چې محمد ګل خان مومند لیکلی او پر ۱۳۱۲ کال په لویه قطع (د یوې تختې کاغذ په اندازه)، د بنوونې او روزنې وزارت له خوا د کابل په عمومي مطبعه کې چاپ شوی دی. د دې اشـرـدـ مـخـونـوـ شـمـېـرـ (۳۶۶) تـهـ رسـېـرـيـ اوـ دـ تـوـ کـونـوـ شـمـېـرـيـ دـوـهـ زـرـهـ (۲۰۰۰) دـيـ.

د اثر په پیل کې د پښتو خاصو تورو او ځینو او ازونو په  
باب خبرې شوي او بیا په خلورو مخونو کې د اثر د لیکدود په  
باب بحث راغلی دی.

استاد زیار په خپل یوه اثر ((ویی پانګه)) کې لیکلی، چې د  
یوې ژبې د بداینې او شتمنۍ لپاره یوه لاره داده، چې پخوانی  
وییونه (لغتونه) یې ذخیره شي او نوي لغتونه په کې جوړ شي.  
محمد ګل خان مومند وايی: ((د یوې ژبې ساتنه هم په دغه شان  
کېږي، چې د هغې ژبې لغات چې لکه د هغې خزانه ده وساتل  
شي تر خو چې د لغاتود ورکبدو په سبب ژبه او د ژبې د  
ورکبدو په سبب ملت د ادبی فقرا او نکبت په بلا کړنې شي او  
د مذلت په توره خاوره کېښي او نهايټ نوم یې د روزگار د مخه  
خنې ورک نه شي. )) (۱۲)

د ده په نظر که د ژبې لغت قيد نه شي، هغې ژبې ته نور لغات  
داخلېږي او پردي کېږي، هر خوک چې د یوې ژبې د لغاتو  
قیدول غواړي باید په خپلو همخنګو، ګاونه یو او خپلو انو  
ژبو پوه وي، چې د نورو ژبو لغات د خپلې ژبې لغات ونه ګني  
او د خپلې هغه د نورو...

په (پښتو سيند) کې د پښتو ژبې په سلګونو لغتونه ذخیره  
شوی، د هر لغت مانا او تفسیر یې په فارسي ژبه کړي ده.

## ۲- د پښتو ژبې لیاره:

پښتو ګرامر په برخه کې د محمد ګل خان مومند ډېر مهم اثر دی چې پر ۱۳۱۷ کال د ساپي عبدالعظيم په اهتمام او ليک باندي په لاہور کې چاپ شوي دي، له سريزي پرته (۴۹۵) مخونه لري.

د اثر په پيل کې په (۱۶) مخونو کې په خپله د وزير صيب له خوايوه علمي او ګټوره سريزه کنبل شوي، په سريزه کې لوړۍ د یو ملت په ژوند کې د ژبې پراهميت مفصلي خبرې شوي، وايي: ((د یوه ملت په ژبې کې هماگومره سياست، اقتصاد، اجتماعيات، ملي اخلاق، ادب، ملي عادات، ملي رسومات او عنعنات، تول ملي خصایل او خصایص، حتی په ذهنیت، افکار، حسیات او مدنیت یې نفوذ مینده کوي او هماگومره د هغې ژبې د خاوندانو نامريي بری، د دغې بلې ژبې پر خاوندانو تامينوي...)) (۱۷)

محمد ګل خان مومند ددي کتاب په کنبلو کې له زياتو ستونزو سره مخامنځ شوي دي، څکه پر کوم مهال چې محمد ګل مومند ژوند کاوه د بېلاړېلو عواملو له امله د پښتو کتابونو شمېر ډېرزيات نه وو. د ګرامر په برخه کې که د ګوتو په شمېر د ليکلو کتابونو نومونه واخیستلى شو. وزير صيب دې تکي ته اشاره کړې ده، چې د پښتو ګرامر او قواعدو په

برخه کې كتابونه نه دی ليکل شوي او كه ليکل شوي هم وي د  
پردو له خوال يکل شوي او د دا ډول اثارو ليکل ديو غرض له  
مخې و، نه د پښتو د خدمت لپاره دی دا ډول یوا شريادونه  
کوي، چې په اردو ژبه ليکل شوي و.

که خه هم پخوا ((پير محمد کاکړ د اتلسمې پېړۍ په نيمائي  
کې د (معرفة الافغاني) په نامه یوه نسوانیزه (تعلیمي) ډوله  
پښويه کبلي، الماني ګيولدن شتیت تراوشه پوري لوړي  
ختیخ پوهاند برښني چې تر پير محمد کاکړ خخه ۲۰-۲۵ کاله  
وروسته په خپل نوي فرهنگ کې د الماني دیگوري او  
اویستي وييونو ترڅنګ یې ۲۱۵ پښتو وييونه کبلي دي پر  
۱۲۲۱ (۱۸۱۰) کال د محمد ارتضاخان (د نواب امان الله خان  
زوی) چې فرهنگ ارتضائي نومي خلور ژبي (عربي، اردو،  
فارسي او پښتو) قاموس دی او پر همدغه کال د کلاپروت  
ګرامر هم د یادونې وړدي

پر ۱۲۲۸ (۱۸۱۳) کال د الله یار خان (د نواب محبت خان  
ورور) عجایب الغات او په هغه پسې (كتاب و خیالات زمانی  
در لغت و زبان (افغانی). دغه رازد (امدنامه، افغانی) د کړګر  
پوهې (فعلي صرف) یو بل کتاب چې یو ويي ليک (لغتنامه)  
را اخلي، د نولسمې پېړۍ په سر کې کبلي شوي بسکاري... دغه  
راز ګیورک مورگن ستيرن، ګایګر، جرمني پوهاند ايوالد،

میجرلیچ، کپتان واگن، راورتی، هانری والتر، المانی از نیست ترومپ، جیمز دارمستر، روسي ختیچپوهاند تامانو ویچ لاریمر (۱۸) او داسی نورو پوهانو د پنستو گرامر، وی پوهنی، وی پانگی، قاموس لیکنی، آر پوهنی او نورو کې خبرنی او لیکنی کړي، خودالیکنی او خبرنی یاد یاد شویو لیکوالو په هبوا دونو کې د هغو په ژبه خپرې شوی او یاد محمد ګل خان مومند اثر (د پنستو ژبې لیاره) تر لیکلو وروسته خپرې شوی دي. نو په دې وجهه محمد ګل خان مومند د خپل اثر د لیکلو پر وخت په پنستو ژبه کې د نورو ژبنيو اثارو له شتوالي خخه بې برخې او بل دومره جامع گرامر چې محمد ګل خان مومند ولیکه، ترده د مخه چانه و لیکلی او هغه کمی چې زموږ په ژبه کې د ګرامري اثارو د کمبنت له کبله احساس پده د امکان ترحده یې دا کمبنت له منځه یووړ.

محمد ګل خان مومند د خپلې سریزې په پای کې وايی: ((د دغه لامله چې زما په لاس کې اثارنه وو چې تنې څه ګتمې اخيستې او استفادې کړي واي، نو ويلاي شم چې د پنستو ژبې د لیارو او قواعدو په غونډولو کې ډېرسټري شوی یم، څکه چې ډېره لته او پلتنه یې غوبښه د دغه کتاب په ترتیب البته د پردیو ژبد کتابونه استفادې شوې او په هغه ترتیب سره

لیکل شوی، اما پوهان او علماء صاحبان پوهېږي، چې د ژبې لپاره (قواعد) خه د ترجمې کار نه دی، چې له بلې ژبې خخه ترجمه شي، کېدی شي چې زما تبعات بشپړ نه وي يا خه رانه پاتې وي، نو ټکه زه به همدغه حکم نه کوم چې د غه کتاب غلطې او سهوه نه لري. هر ډول چې وي زه د پښتو او پښتنو پخوانې مین او خادم یم ځان مسعود بولم چې د غسې وخت کې څښتن تعالی جلو علی شانه، ماته د دغه کتاب د تالیف توفیق راکړه هیله کوم چې د غه کتاب د استفادې موجب هم و ګرئې او د پښتنو او پښتو د شایقینو له خوا یو کو چنۍ چو پې و ګنيل شي. )۱۹)

ددې کتاب لومړۍ برخه صرف دی، چې دې کې د پښتو توري، د تورو ډولونه، ضوابط، خج، د تورو و تو ټوي، نوم، د نومونو خاصیت، ډولونه، د نومونو اوښته، صفت، د صفت ډولونه ضمیرونه، د ضمیرونو ډولونه، فعلونه، د فعلونو ډولونه او اادات راغلي دي.

دویمه برخه یې پښتو نحو ده، چې په دې برخه کې نیمگړی ترکیبونه، بشپړ ترکیبونه، اصلیه جمله، فرعیه جمله، مطلقه او مقیده جمله خېړل شوي دي.

دا شر درېیمه برخه مصادر دی، چې په هغې کې د پښتو )۱۵۶۶( بېلا بېل مصادر معرفي شوي دي. د دې اثر په باب بل د

يادونې وړټکی دادی، چې د پښتو ژبې په نسبتاً پخوانې  
 ليکدود ليکل شوي دي، چې اوس د پښتو ژبې په ليکدود کې  
 يو لپه بدلونونه راغلي دي  
 مثلاً د پښتو دغه توري (ډ، ړ، ن، ټ) په کې په دې ډول  
 ليکل شوي دي:

ډ = د تر (د) خخه يې لړغت ليکي.

ړ = ر تر (ر) خخه يې لړغت ليکي.

ن = ن

ټ = ت

دغه راز د کلمو په تړلو کې له او سنې ليکدود سره ډې تو پير  
 په کې ليدل کېږي، دا لاندې خو مثالونه يې د بېلګې په توګه  
 وړاندې کوو:

او سنې ليکدود	د پښتو ژبې لياره
کري	کره هى
ليدلائي	ليدله هى
ستړري	ستړه هى
شوئي	سوه هى
نيولائي	نيوله هى
او داسي نور مثالونه	

### ٣- لندکی پښتو او پښتونواليه:

(لندکی پښتو) د محمد ګل خان مومند هغه رساله ده، چې د مرحوم استاد عبدالروف بېنوا د هغې ګيلې په ځواب کې، چې له پښتنو مشرانو خخه يې کړي وه او پر ۱۳۲۷ کال په کابل مجله کې خپره شوي وه، ليکل شوي ده او پر همدي کال د پښتو ټولني له خوا خپره شوي ده. د ځه راز استاد بېنوا دا رساله د او سنې ليکوال په درېيم توک کې هم درېيم حل لپاره خپره کړي ده.

د محمد ګل خان مومند د ځواب یوه برخه دلته راورو:

((زما غښتلۍ ورور بېنوا صاحب !

زه نسه روغننه يم، نو ئکه ليک او لوست زيارا پښوی که ډېر ضرورنه وي نه يې کوم بې د ځه سړ کال ختيې مې هم درلودې چې درست کال د ورغومي د مياشتې ترسره پوري په هغو اخته و م په ژمي کې ختيې درېدلې وي او وزگارتیا وه، نو کله کله به مې د کابل مجلې را واخیستلي او خو کربنې ليا کوم مضمون او مقاله به مې ولوستله، خو ورځې مخکې مې په ۲۰۱ ګنهې کې د غښتلې غروال ((چې نوم او کام يې نه پېژنم)) د ځواب په ترڅ کې زما او د ځينو نورو پښتنو نه ستا ګيله ولوستله. که څه هم ته حق لري خو موږ معدوزريو او زموږ عذر ونه نه دي خرګند.

زما خو بې نورو معاذيرو يو عذر د صحت و رانوالى دى، كه  
نه دغه خو ربنتيا ده چې پښتو يوازې ستاليا د خو کسو نه ده،  
پښتو د پښتنو نیکونو نه راپاتې میراث دى، چې په دغه کې  
درست پښتنه برخه لري او درست پښتنه بشپړه ګتهه تني  
اخيسنلاي شي، خو و بشلای بې نه شي... د پښتو تshireح چې د  
انسانی، اسلامی او پښتنی فضایلو بيان دی او د پخوانو  
پښتنو د اخلاقو، ادابو، عاداتو، دود او دستور او د ژوندانه  
د ډول او رواج بنوونه ده حققتاً خورا ګران کار دی او د هرچا  
د لاسه نه دی پوره، لکه چې متل دی چې (پښتو چا ترسه کړې  
نه ده) همدغسي چا بشپړه خرگنده کړې هم نه ده...) (۲۰)  
په لنډ کې پښتو او پښتونواله نومي اثر کې د زې، پښتو او  
پښتونوالې په باب د وزير صيې درانه افکار څلې دې دی.  
په دې اثر کې د پښتو او پښتونولی هر اړخیز او جامع تصویر  
او تعريف وړاندې کوي، د یوه پښتون کرکټر ځانګړې بيانو  
او پښتو او پښتونولی د یوه مقدس، لوره او پراخ قانون او  
ائين په توګه موږ ته راپېژني.

#### ۴- روزنه:

د وزير صيې محمد ګل خان مومند بل اثر دی، چې تراوشه  
پوري چاپ شوی نه دی. مرحوم استاد بېنوا د (اوسي

لیکوال) په درېیم توک کې د دې اثر یادونه کړي، خود  
خرنګوالي په باب یې خه نه دی ویلي.

## ۵- پخلی:

پخلی د محمد ګل خان مومند بل اثر دی، چې استاد بېنوا  
یې هم یادونه کړي، خود خرنګوالي په باب یې خه نه دی ویلي.  
دغه راز د اصلاح ورڅانې د ۲۸/۵/۱۳۴۳ ل کال په ګنې کې  
هم د دې کتاب یادونه شوې، خو په تفصیل سره پرې خه نه دی  
لیکل شوي.

## ۶- پښتنې تربیه:

پښتنې تربیه هم د وزیر صیب محمد ګل خان مومند یو بل  
اثر بلل شوي، چې د اصلاح ورڅانې په ۲۸/۵/۱۳۴۳ ل کال په  
ګنه کې یې یادونه شوې، خو په تفصیل یې پرې خه نه دی  
لیکلې.

## ۷- پخوانې ملي او ادبی اصطلاحات:

د اصلاح ورڅانې د ۲۸/۵/۱۳۴۳ ل کال نېټې د ګنې له مخې  
د محمد ګل خان مومند یو بل اثر دی، چې چاپ شوې نه دی او  
د قلمي نسخې په توګه په دې اثر کې پخوانې ملي او ادبی  
اصطلاحات راغلي دي. د دغه اثر په باب باید ووایم، چې د  
غزنې یوه روښنګره او سېدونکۍ (غلام جیلانی خان) ماته

وویل: ((زمور بد خوانی شپې ورخې وي، نومور بە خوتنه روښنگره خوانان وخت پروخت د بابا لیدو ته ورتلو، د هغه د ژوند وروستي کلونه وو، یوه ورخې مور بد وویل، چې ماد متلونو او د پښتنو د پخو خبرو په باب یو کتاب را پیل کړي، په دې کې مې یو شمېر متلونه را تبول کړي دي.)) نوزما په ګومان کېدی شي (پخوانی ملي او ادبی اصطلاحات) د وزیر صیب محمد ګل خان مومند همدغه اثر وي، چې پورته مو یادونه وکړه.

ددغو یاد شويو اثارو (روزنې، پخلی، پښتنې تربیه او پخوانی ملي او ادبی اصطلاحات) قلمي نسخې او سزما په واک کې نه شته، چې د نومورو اثارو د خرنګوالي په باب بشپړې خرګندونې وکړم خو (زمور غازیان) اثر د بنا غالي مولف محمد ولی زلمي په قول: ((د محمد ګل خان مومند یو وراره محمد پتنګ نومېده، چې د ده ترمینې وروسته یې د ده دئینو اثارو په خپرولو کې توجه کوله.)) (۲۱) نو شاید د نومورو اثارو قلمي نسخې هم له نوموري سره خوندي وي. دغه راز د وزیر صیب محمد ګل خان مومند دوه ليکنې چې د ده په خپل لاس کښل شوي، د هېواد له نوميالي محقق حبیب الله رفیع سره موجودې دي چې تراو سه چاپ شوي نه دي. دالیکنې هم د وزیر صیب د متفرقه ليکنو له جملې خخه دي:

۱- سیمه: د گله هېواد او خصوصاً د پښتنو د هېواد د  
ساتني او گله مدافعيت په اړه مطالب لري.

۲- مېلمسټوب: مېلمسټيا او بلنه ده، په مېلمسټيا  
عمومي بحث او دا چې پښتانه په مېلمسټيا کې ډېریپاوري  
دي خصوصي بحث کوي

۳- توکې: په دې مضمون کې توکې په جایزو او ناجایزو  
برخو و پشي، جایзи له اسلامي او پښتنې ادابو مخالفې نه  
بولی او ناجایзи له دارو سره مخالفې ګنې.

### ب- په ادبې برخه کې:

د محمد ګل خان مومند ڈوند زياته برخه او ورځنۍ چارې د  
دولت پر اداري کارونو، پر پښتو پالني د نوي پښت پر روزنې  
او د مهمو ژبنيو علمي اثارو پر لیکلو تېر شوی، تراوسه پورې  
چاد محمد ګل خان مومند ڈئانګرو تخلیقی ادبې اثارو په  
باب خه نه دی لیکلې، خود شعرونو پخې بېلګې یې په لاس  
کې شته، د هغود څرنګوالی له مخې ويلى شو، چې محمد ګل  
خان مومند د شاعري د او چتې قريحي او لور استعداد خاوند  
و او بنا يسته ډېر شعرونه به یې لیکلې وي. دلته یې لوړۍ د  
بېلګې په توګه یو توګه شعر اوږم او بیا به پري لنډې خبرې  
وکرم

## پښتونواليه

نيکه پلار مې پښتنه وو یم پښتون  
زمري یم، زمرزى یم، زمربون  
زه پښتون یمه بسکاره یم لکه لمر  
و غليم ته تل ولاړ یم لکه غر  
ماته ورخ د نتداري ده ورخ د جنګ  
ورته درومم په اتن او په غورخنګ  
د غورخې غرونه زمالکه ثنا  
بر پښدې د توري زمالکه بر پښنا  
د زمري په خېر غورخې کړمه غړم بېږم  
لوړ لوړ غرونه لکه توی غوندي بهېږم  
پر غليم باندې چې راشي زما وار  
اسمانۍ تندربه وي زما ګوزار  
زه پښتون یمه پښتو باندې خرگند  
که دا نه وي زه به یمه خوشې شند  
پاتې مرې مې له پلاره ده پښتو  
ده پښتو او پښتونواليه د پښتو  
پښتو زده کړه ده د علم او کمال  
پښتونواليه ده بنه توره او بنه دال

بنه خويونه ديانت مو ده پښتو  
بنه دودونه او اداب د پښتنو  
پښتونواله پښتانه هو سوي  
پښتونواله پښتانه به لورو  
په پښتو باندي وطن گتلی شو  
په پښتو باندي وطن ساتلي شو  
هم به بيا وي په پښتو باندي گتل  
هم به بيا وي په پښتو باندي ساتل  
پښتو کرمه، پښتو وايمه زه تل  
ده لالي زما پښتونه لرم بل  
سر او مال مې دواړه جاردي تر پښتو  
ژوند او مرینه مې نشاردي تر پښتو  
پښتانه که د پښتو پر لورو ئي  
دانړۍ او هانړۍ کې دي خوندي  
پښتانه او پښتونواله دې وي تل  
له پخوانه يو په لس او يو په سل (۲۲)

که مو بد وزير صيب دې شعرا او حينو نورو شعرونو ته په  
ژور نظر و ګورو، نو وينو چې د ده په شعرونو کې هم د پښتو  
پالني، هبوا د پالني او پر څان باندي د باور پياوري روحیه

لیدل کېږي. دی د یوه پښتون په توګه د دېمنانو پر ضد جنگ  
ته د زمری په خپرو درومي، لکه خوشال بابا غوندي د غره په  
شان ورته په مخ کې ودرېږي او لکه امير کړور جهان پهلوان د  
جنگ په میدان کې خپله توره چلوي. خپله خپلواکي له چانه په  
زاريو او خيرات نه غواړي او دالوی نعمت د توري او دال په  
واسطه خپلوي. هغه لکه یو درد من مین له پښتو سره مينه  
لري، پر پښتو مین دی، هغه د پښتو ژوند لوی نعمت ګنۍ او  
دا کار د زره له کومي کوي، د تجمل او سینګار لپاره يې نه  
غواړي. هغه پښتو یو ټولنیز قانون بولي او لا رویان او عملی  
کوونکي يې د زغم او اتلولی خاوندان. په شعرونو کې يې (که  
د همغه وخت د شعرونو په پرتله) يې په پام کې ونيسو،  
هنريت، جذا بيست، تبهر، روان提يا او ساده ګي لیدل کېږي او په  
زياتو سوچه پښتو کلمو يې پوبنلي او بنکلي کړي دي. تر ډېره  
حده يې د نورو ژبود کلمو له راولو خخه ډډه کړي ده.

په لدې ډول ويلى شو، چې شعرونه يې په شکلي (جوليز)  
لحاظ، ساده، عام فهمه او د پښتو په ځانګړو وييونو بنکلي  
کړاي شوي دي او په محتوايي لحاظ يې، پښتو، پښتونولي،  
هېواد پالنه او ملت پالنه د شعرونو مرکزي فکر جوړوي.  
د کميit له پلوه د وزير صيې د شعرونو په باب دومره ويلاي  
شو، سره له دې چې په مستقل ډول دده د شعرونو کومه ټولګه

تراوسه نه ده چاپ شوي خود شعرونو له قوت، د شعر پر  
ارکانو له حاکمیت او د شعر له نور و بېلگو خخه يې خرگند پېي  
چې د شعرونو ئانگكۈپ مجموعه يا مجموعى به يې درلۇدلې.

# درېم خپرکي

## محمد ګل خان مومند د نورو له نظره

محمد ګل خان مومند د پښتنی تاریخ یو د اسې شخصیت دی، چې د ټینو نورو پښتنو مشرانو په خپریې شخصیت له خو بعدونو خخه جوړ دی، هغه که له یوې خوابنې پوئی و، نو له بلې خوابنې اديب او ليکوال هم و، هغه که له یوې خوابنې سیاستوالو، نود ملي مشرتوب، جرګه ماري او مرکې د ټواک وړانګې هم په کې څلبدې د محمد ګل خان مومند د شخصیت ژوند او اشارو په باب یو شمېر بهرنیو او کورنيو ليکوالو څه ناخه ليکنې کړي دي، خوداليکنې دومره جامع او زیاتې نه دي، چې د وزیر صیب د شخصیت او اندو ژوند پوره جاچ دي تري واخیستل شي. خو په ولس او زموږ د خلکو په زړونو او فکرونو کې د هغه په باب ډېر څه شته، کيسې شته،

روایتونه شته، نکلونه شته، یادونه، خاطری او ډېری نوری نا  
لیکلې خبرې.

د بهرنیو پوهانو له ډلي خخه ډاکټر پیچکا چکوسلواکیا یې  
د محمد ګل خان مومند یادونه کوي، هغه د پښتو یو لوی عالم  
بولی او په خپل اثر ((پښتو خجڅښنه)) کې د محمد ګل خان  
مومند له اثارو خخه ګتله اخلي.

استاد عبدالروف بېنوا هغه د پښتنو د یو مشر او مبتکر  
لیکوال په توګه راپېژني او په ((او سنی لیکوال)) کې یې  
پېژندنه داسي کوي: ((خود لته دی د وزیر یا رئیس په حیث نه  
معرفی کوو، بلکې ده ته د پښتنو، پښتو او پښتونولی د یوه  
لېوال مشر او مبتکر لیکوال په نظر گورو. مبتکري یې ځکه  
بولو، چې ده د پښتو ژبې د لیکنې او ګرامر لپاره له ځانه د  
تورو نوي شکلونه او نوي تعیيروننه منخته را ایستلي وو، چې  
د ده ځینې اشار په همغو اشکالو او تعیيروننو چاپ شوي هم  
دي.)) (۲۳)

((پښتونستان) نومي اثر لیکوال، عبدالمنان دردمند یې  
د پښتنو د نوميالي مشر په توګه راپېژني د ((زمور غازيان))  
مولف محمد ولی زلمي یې د ملي مشر، ستر خدمتگار، د  
پښتو ژبې د پالونکي او غازي په توګه معرفي کوي  
استاد محمد اصف صميم یې د یو بشپړ پښتون کرکټر او د  
خپلو ايدېيالونو د اتل (زما اتل) په توګه راپېژني او همدارنګه

نور لیکوال یې په نورو درنو نومونو او القابو یادوي خو  
خرنگه چې په عمومي ډول افغانی ټولنه له لیک لوست خخه  
بې برخې ده، نو هغومره چې زموبد اتلانو په باب زموبد  
خلکو په زرونو او فکرونو کې یادونه پراته دی، هغومره نه دی  
لیکل شوي، ډېر دا سې یادونه او خاطري زموبد ګړني  
(شفاهي ادب) برخه ګرڅدلي دي. په عوامو کې محمد ګل  
خان مومند ته د ((بابا)) او ((دادا)) لقبونه ورکړل شوي او دا  
هغه لقبونه دی، چې پښتنې ولس یې خپلو مشرانو او  
خدمتگارانو ته د هغو د لویو قربانيو په بدل کې ورکوي او  
هرخوک ((بابا)) او ((دادا)) کېدی نه شي.

د محمد ګل خان مومند په باب زموبد هېواد له یو زيات  
شمېر روښاندا نو، ټولنیزو شخصیتونو، قومي مشرانو او  
ولسي خلکو سره ډېر یادونه، روایتونه او حکایتونه شته، چې  
د ټولو بیان یې او س زموبد دې لیکنې له حوصلې خخه وئي.  
یوازې د هېواد د هغو خو تنو لیکوالو او مخورو نظرونه به  
دلته را پرم، چې ما ورسه د هېواد په او سنیو کړکې چنو  
شرايطو کې ولیدل او د هغو نظرونه مې راواخیستل.

## ((د قام غمخور محمد گل خان مومند ))

((که خو تنه خanan، زمينداران، سوداگر او درباريان ئنبي  
وباسونورنود پښتنو ژوند ستري ژوند دي او دا ستري ژوند  
ددوي د ژوندانه د خرابو شرطونو زپونده ده.  
ددې کم بخته ستري او سرگردان قام ساراشين تراوسه  
پوري لالهاندہ کو چيانی ژوند لري، نن دلته سبا هلتھ- چېري  
چې يې نبھ، هلتھ يې شپه- عمرونه يې په کوچ وبار کې تبر  
شول، په کېردي کې زېري، په کېردي کې لوېرېي او په کېردي  
کې مري، اويا کلن زاره او برني لنگې پلي په اونسو پسې منهې  
وهي او په هر شواخون چې وي ځانونه مزله ته رسوي، تراوسه  
پوري لا دا اسکېرلي تاکلى وطن نه لري او نه يې تاکلي هدирه  
په نامه ده، د یوې کورنى پلار که د بابا غره په لمنو کې بنخ  
وي، کېدى شي چې د دغې کورنى مورد اباسين په غارو کې  
خاورو ته سپارل شوي وي.

سره له دې چې ويل کېرېي پاچھي د دوی د قام (پښتنو) ده،  
خودوي تراوسه پوري لا د کور، کلا او باغ و پتېي څښتنان نه  
شول او د پښتو تاکې يې ورکې خو خه حتى لري نه شوي.

دوی د رمو او تَوُّد ڙغورنې لپاره له خونخورو لپوانو سره  
خپرې لگوي او د ځانونو او اولادونو د ساتني لپاره له سرکنسو  
اقليمي توپانونو سره ڏغري وهي، کله يې سبلونه کېږدي وړي  
او کله يې مالونه، کله يې تکي پر رمو او تَوُّلوبېري او کله يې  
پر کليو او کېږديو.

ورې چې د دوى ترټولو غت عايد دي، خدائى ناترسونباري  
سوداګرو سترګې ورتنه ډمارلي دي، د سکول په وخت کې د  
کوچيانو لاري نيسى او وړي په نيمه بيه ځنې ترلاسه کوي، د  
ښارونو خلک د دوى د مالونو په غونسو او غورو اربوده دي،  
خودوي په تروو او پياوو ګډېي مړوي، د اروابناد مولانا  
سيقي په قول جامو ته دوى ئکه کالي وايي چې په کال کې که  
يوه جوره ورميسره شوه، ځانونه نېکمرغه شمېري، د بنځو  
ملاوي يې ماتې شولي، چې د لرو ګودرونو يا ژورو څهانو  
څخه په ژيو او ګړيو کې او به راوري

هغه پښتانه چې په کليو کې مېشتهدې او د یشن بل  
کېږي، له خوتنو خانانو او زميندارانو پرته نور د کښت و کر  
لپاره کافي ځمکې او ډېرى يې حتی بېخي ځمکې نه لري،  
ځينې يې د بل بزگري او مزدورۍ ته اړدي او ځينې يې په  
لمنو، خادرونو او بوجيو (بوريو) کې خاورې د غرو لمنو ته په  
څه ستونزو او ستريماوو خېڙوي، نازولي زوزات او خواخوري

تورسری ورسره کارکوی او هلتە پتی سازوی او د بارانو په  
هيلو خوداني تخمونه په کې پاشي، په کوم کال چې اسمان پر  
ونه رحمېږي او کافي بارانونه ونه شي، حاصل خو پرېږده تخم  
يې هم هدر ولار شي دا کم بخت او د خداي له نعمتونو خخه بي  
نصيب قام جوار ترخه کوي، چې لړ و خورل شي، که ھينې  
پښتنه واره پتی ولري د تربرو ستريگې پري سري وي، د  
پښتنو متل دي: ((د بل په لاس کې مرۍ غته ايسيي)), په لړه  
پلمه تربرونه يو د بل مرګ ژوبلې ته لېچې راوغزوی او يو د بل  
په مغزو ماتولو خپله با توري بسکاره کوي، خوشال خان خټک  
څه نه ويلې دي:

پښتنه واره بد خوي دي      کور په کور کاندي غورزى  
يو چې سر کاندي لړ پورته      بل يې ووهی مغزى

يو تربور چې ووژل شي، بل تربور له کلې کده په شا کړي،  
خپل هر خه پرېږدي د کسات له بېړي له خپل ولسه وتنبتي او  
په نورو ولسونو کې پناه واخلي، د ووژل شوي تربره ورونه او  
زامن توپک په لاس د خپل خوني دبمن په لته کې وي او  
خوني تربور د خپل مرګ په انتظار کې وي پر سريې توره توټه  
په او ملي سپنيسي تړې وي، جريښ نيم ځمکه چې يې په کلې  
کې درلو ده، هغه شاره پاته شي او دی له خپلواولادونو او  
بسټې سره در په در ګرځي، دا شوه تربور ګلوي

د پښتنو پېغلي د پلار پر کور زړېږي، خوانان بې د ولوره او  
بابيرې تواننه لري، خوانان زاره شول خود او لادو څښتنا نه  
شول، د چا چې بیا اولاد شته، هغه بېوزلي په لړه ناروغۍ د  
اخرت په سفر ئې، طبیب نه شته، روغتون نه شته، دوا نه  
شته، ئکه نو ناروغانو د علاج او دوا پرخای دم دعا او  
تاویزونو زیارتونو ته مخه کړې ده او د دوى په فکرد  
افسونونو په زور ځانونه او اولادونه د پیریانو له پټو حملو  
څخه ژغوري. کوم کو چنيان چې د ژوندانه په قافله کې د کوي،  
شری، توري غاري او داسي نورو ترغابنسو او پوري د هغو بیا د  
بسونې او روزنې لپاره مکتبونه نه شته، مدرسي نه شته،  
معلم نه شته، مدرس نه شته، کتاب نه لري او کاغذ و قلم نه

پېژني

له بهه مرغه پښتنه له صنعته بد وړي، د دوى په ټولنه کې  
کسبکارو ته په کمه سترګه کتل کېږي، حتی سیالان یې نه  
گئي. دوى خوبانک نه پېژني او تجوري نه لري، پخوا به یې د  
سپینو سکې په ګريو او منګيو کې تر خاور و لاندې بسخولي  
اوسيې بیا برستنو کې ګندې، لوټونه بشه نه پېژني، زیاتره  
جعلی لوټونه پر دوى تېرېږي.

زیاتره پښتنه په کو چيانو مېلو (مېنو) کليو، باندو کې  
زېږي، بې له دې چې د نورو ثقافت او مدنیت وویني او یا له

هغۇ خخە خەد ئان كېرى، مىرى، ئىكەنۇ دۇى كوچىيانى او  
كلىوالىي ثقافت ھەد شلو پېنتۇ ورپاندىي ثقافت دى او نوبىت  
پە كې پە اسانى سره ئائى نەدى پىدا كېرى، دا وو كوچى او  
كلىوالىي پېستانە.

او س به راشۇ بىارىي پېنتىنۇ تە:

خومەرە چې كوچى او كلىوالىي پېستانە پە خېل ثقافت تىينىڭ  
دى، هغۇمەرە بىارىي پېستانە د خېل ثقافت پە خوندى كولو كې  
سست او بې پروا دى، پە تېرە بىا پە گۈولە بىارو نو كې، چې  
ھلتە نور قامونە ھەم دۇى پە خنگ كې پراتە وي، بىارىي  
پېستانە د پەزىز د پەزىز د پەزىز د پەزىز د پەزىز د پەزىز د  
خېل ارىشى ثقافت او پە تېرە بىا زېد نا پېنتىنۇ گاوندە يو پە  
خنگ كې خورا زىر لە لاسە ور كوي، لە نورو قامونۇ سره چې د  
دوستىي او خېنىي و كېرى، د هغۇ دود د دستور چەتكى منى، لە  
كلىوالو پېنتىنۇ سره يې ارىيکىي كەونە شلېپرىي سىستېپرىي خو  
ھرومرو، متىين خان اندر راتە و ويل: يو وخت زە د كابىل پە  
چاردەيى كې جبارخان كلا تە ولارم، چې لە رئىيس تمىز  
عبدالرب خان اندر سره و وينم، كلا تە نىزدى د دەزۇي پە مخە  
راغى د پىلار پۇنتىنە مې ئىنى و كېلە، دە راتە و ويل: (او كىي  
قومايش در مەمانخانە شىشىتە)

تاسې و گورئ د پلار قومیان د ده قومیان نه شول، ئىكە چې  
هغه په پښتو خبرې کوي، دى پارسي وايي او په پښتونه  
پوهېږي یا یې نه وايي، ده درېشې اغوستې ده او هفو خپل  
پښتنې کالې، هفو پګړي تړلي دي او دی لوح سردي.  
په ګډوله بسaronو لکه کابل او هرات کې او سېدونکې  
پښتانه د دغې اثر پذيرې او انفعال بنې نمونې دي، په دغو  
بسارونو کې چې له لسو تنو سره و پېژنې، بسحې به یې هرو مرو  
درته و وايي: ((مه هم اوغان استم)) او که داسې ادعاد ځان په  
باب ونه کېي دا خو هرو مرو درته و وايي چې انا مې پښتنه وه،  
يو وخت زه په ليننګراد کې وم، د ختیع پېژندنې له پوهنځي  
څخه تليفون راته وشو: ((يو ډاکټر د عالي تحصيلاتو په  
نيامت له افغانستان (کابل) څخه دغه او سرار سېدلې او ستا  
په لته کې دی)) ما چې په تليفون کې له هغه نوي مېلمه سره  
خبرې و کړلې و مې نه پېژانده، خود وطنداری په خاطر مې  
ورته وویل: ((دغه دی دستي دررسېږم زما لاره خاره))-زه چې  
پوهنځي ته ورغلم له نوي راغلي و طندار مېلمه سره مې رو غږ  
وکړ، اب شي ژيت (لیلې) ته مې بوت، خای مې ورونيوه،  
بناغلې ډاکټر... چې خدای په امانې راسره کوله، تر کور و دانې  
ویلو وروسته یې دا هم راته وویل: ((مادر کلان مه نورزا يې  
بود))

مفکر محمد ګل خان مومند (۱۳۰۳-ق زوکړی) د خپلې زمانې یو باخبره، پوه او خیرک منصبدارو، له اگاهی، پوهې او خیرکتیا سره یې د قام درد او خواخوبی هم درلوده او د پښتنو دغو بد و رخو ته نسه خیر و، ده ډېرې شپې د پښتنو د غمخوری په فکر کې سبا کړلې او ډېرې ورځې د قام په غم کې لالهانده کرهرانده پرې تېرې شولې، پای ته یې و پتېلې هر راز چې کېږي د کم بختو پښتنو د ثقافتی پرمختګ، سیاسي و ښتابه او اقتصادي نظم هر کار ته به هرومرو وردانګي او خو یې و سه رسی د قام ماته بېړۍ به د ژغورنې غارې ته پورې وهی، هر خوک د هر کار تر عهدې نه شي وتلاي، سترو کارونو ته سترا همتونه په کار دي، دا مفکر او هودیالي ممحمد ګل خان مومند و، چې د قام ماتې بېړۍ ته یې او بډه ورکړله (خو افسوس چې تر غارې ونه رسپدله) او خپل توان او قدرت یې د دوی فرهنګي او اقتصادي ودې ته وقف کړ.

ده په فرهنګي برخه کې د قام ژې (پښتو) ته توجه وکړله، تر ټولو د مخه یې په ۱۳۱۱ کال کې هغه وخت چې دی د دغه ولايت رئيس تنظيمه و پښتو انجمن جوړ کړ، د کندهار جريده (طلوع افغان) یې درسته پښتو کړه، په خپلې یې قلم راواخیست پښتو سیند (د ۱۳۱۲ چاپ) یې ولیکه، چې تر خلورو زرو زیات پښتو لغتونه په کې معنا شوي دي، د

حرفونو (تورو) حرکات و سکنات بی په مخففاتو نبسوولی دی،  
د مصدرونو په برخه کې بی اشتقاء تفصیلات هم شته یعنی  
د زمانو په لحاظ بی د صیغو اشتقاء ته هم اشارې کړي دي  
د مفکر محمد ګل خان بله مولفه د پښتو ژبې لیاره (د ۱۳۷۶)  
چاپ) نومېږي چې د پښتو ژبې صرف ونحو، بی په کې څېړلې  
ده، د دغه کتاب په درېمه برخه کې بی ۱۵۶۶ مصدرونه د  
شاونديو، al, edal, wal, kawal د وېش له مخي راوري دي، د  
دغې برخې یوه نېټګنه دا ده چې د هر مصدر، متمم مصدرې  
(که په ژبه کې وي) هم راوري دي لکه له (لیدل) سره ((وینل))  
او له ((کتل)) سره (گورل) او داسي نور...

مفکر محمد ګل خان د دغو دواړو کتابونو په ليکدود کې  
هم نوبنتونه لري مثلاً: ت بې ت، ج بې ح<sup>(۱)</sup> - ډ بې د، ډ بې ر، ډ  
بې نړلیکلی دی او د کلمې په منځ کې زور بې په (ه) نبسوولی  
دي، لکه سره (سرې) کټوره (کټورې) او داسي نور..  
د ماموریت په وخت کې چې به مفکر محمد ګل خان په هر  
ځای کې و هلتہ به د پښتو ژبې او ادب د پوها نو انجمن جوړو،

---

(۱) د (ج) (لپاره د (ح)) شکل تر محمد ګل خان مومند د مخه هم کارول شوی دي (و ګ.  
د اېچ رتن چند کندهاري رهنمای پښتو چې پر ۱۸۹۲ ع کال په کوتیه (کوتیه) کې چاپ  
شوی دي) ما چې د کابل چاپ خیرالبيان د مقدمو په برخه کې (مخ) (ح) شکل د  
وزير محمد ګل خان مومند ایجاد بللي دي، سهی خبره نه ده هغه وخت ما د رتن چند  
کندهاري رهنمای پښتونه وه لیدلې (رشاد)

---

د ه به پښتو پوهان تشویقیول چې په خپلو اثارو، پښتو ژبه غني  
کړي- کتابونه ولیکي، لغتونه راټول کړي او د پښتو ګرامر  
و خپري، ده غونبته چې پښتنو کو چنيانو ته دې تعلیم په پښتو  
ژبه وشي، ولې چې په بله ژبه کې تعلیم او تحصیل د شاگرد  
ډېروخت نيسی او پر ذهن بې دروندوالي زیاتوي.

مفکر محمد ګل خان د پښتونوالې پر مثبتوروا جونو ټینګ  
و او نور پښتنه بې هم د پښتونوالې د ګټورو دودونو باندې  
ټینګار ته تشویقیول، له دروه و درغل، درواغو او غوره مالۍ  
څخه بې ډېر بد وړل او ویل به بې دا عادتونه او خصلتونه نه  
یوازې د دین له پلوه غندل شوي دي، بلکې په پښتونواله کې  
هم دغو خصلتونو ته د کرکې او نفرت په سترګه کتل کېږي او  
د پښتنې فضایلو له منځه وړونکي دي. ده چې په خپل ژوند  
کې خومره سیاسي تقوی، پاک نفسي او له قام سره خواخوبې  
درلوده له نورو خلکو څخه بې هم د دغو فضایلو هیله درلوده  
او خلک به بې دغو چارو ته تشویقیول وزیر صاحب محمد ګل  
خان خورا صریح اللهجه او پر حق ټینګ سرۍ و، علي احمد  
خان ((والی)) چې په تنګرهار کې د پاچه ی اعلان وکړ، ده په  
خرګند ډول له دغه اعلان سره مخالفت وکړ، هر خه ايرادونه او  
تهدیدونه چې ورکړل شوه له خپلې هوډې څخه نه واونست.

د مفکر محمد گل خان پامد قام د ځوانانو د تربیې په ځنګ کې د قام اقتصادي بهبود ته هم اوښتی و، د هندوکش په شمال کې ډېرې سرکاري ځمکې خورا شارې پرتې وي او به بېکاري بهپدلي او شارې ځمکې ځنګلونه کېدل، د سیمې خلکو د کرنې په کار کې ځانونه ډېرنه زهیرول، د للمې لپاره ډېر دښتونه او راغونه د دوى په واک کې وو فقط یوې او تخم یې له دوى څخه غونبت، نور به نو اقلیمي شرایطو (موسمي بارانونو) کښتونه ورپخول، په پراخو دښتو او وېرو راغو د سیمې د خلکو وس نه رسبده چې تول وکري او حاصل ترې واخلي، خو په افغانستان کې ځینې سیمې په تېره بیاد پښتنو تاتوبې داسي وو چې غلو دانويې د سیمې خلک نه شوای مړولای، ځمکې نه وي چې وکړلې شي، د سیمې خلک به دي ته اړ وو چې د مزدوریو لپاره د هندوستان لیتو ته ولار شي او غنم و جوار له هندوستانه راوري.

مفکر محمد گل خان دغه بې ځمکې خلک او کوچیان په منتونو په زاريوزواوو وروبلل او بې خاونده ځمکې یې د هندوکش په شمال کې پروپېشلي، ده په دي کړو د هندوکش د شمالې برخو ډېرې بې خاونده او بې حاصله ځمکې حاصل خېزې کړلې او د وطن بېکاران یې په کار و اچول، د نورو له مزدوریو یې راوړ ګرځول او د خپل ملک په ودانۍ یې اخته

کړل، د ملک حاصلات یې زیات کړل او ودې سیمې یې د خپل  
ملک په حاصلاتو مرې کړلې.

مفکر محمد ګل خان د قره قلی پوستکو انحصاری  
سوداګري د جهودانو له لاسه وکښله، د سیمې خلک یې  
تجارت ته تشویق کړل، د ((ربنټیا)) او ((یووالی)) په نومونو  
یې په مزار شریف او بلخ کې شرکتونه جوړ کړل چې وروسته  
د غه شرکتونه په خپلو سوداګريو کې ډېر پرمخ ولاړل او د بسو  
پانګو خښتناں شول.

درسمی ماموریت ترختمېدلو وروسته هم د محمد ګل خان  
تاټوبې د پښتو ژبې او ادب د پوهانو او هوا خواهانو ټولنځی  
و. مفکر محمد ګل خان تر مرګه پوري (۱۳۸۳هـ) د پښتنو د  
بهبود چرتونه وهل.

زمانې یاد دی د افغانستان د خپلواکۍ د بیا اخیستلو  
څلوا پښتمه کالیزه وه، فخر افغان (عبد الغفار خان) هم کابل ته  
راغلې و، په بابر باغ کې د خوشال لېسې او رحمان لېسې  
څلمیو شاګردانو رسم گذشت ورته وکړ، تر رسم گذشت  
وروسته اتنونه پیل شول د شاه جوی د خروقیو اتنې چیان هم  
راغلې وو. دوی چې اتنې کاوه رنګه د سمالونه یې په لاس کې  
وو او هغه به یې د اتنې له حرکتونو سره سم بسورول، قام پال  
محمد ګل خان مومند چې د فخر افغان پاچاخان ترڅنګ ناست

و، د خروتیو د اتن دغه خصوصیت يې خوبن نه شو، ناخاپه  
ودربد او خپله لکره يې د اتن له حرکاتو سره سمه د توري په  
دود بسوروله او خرخوله، خروتیو اتن چیانو ته يې ورديغ کړو: ((  
وغورخوئ دا د تور سرو څپونی (دسمالونه)، ستاسي پلرونو  
او نیکونو په اتن کې توري ګرځولي او تاسي د بنځو په شان  
څپونی بسوروئ. ))

وزير صاحب محمد ګل خان په دغه کلو کې د ګوزن په  
ناروغۍ مبتلا و، پښو يې بنه ملګري نه ورسره کوله، خو بیا  
هم له دغې ناروغۍ سره يې له تورو سره د اتن حرکتونه د  
پښتنو څوانانو د روزنې په خاطر تمثيل کړل.

محمد ګل خان او پاچا خان دواړه او س په مورډ کې نه شته  
(خدای دې دواړه وبخنې) د پښتنو لښکر، بې قافلي شوی  
دې او قافله هم سالارنه لري، زه ګومان کوم، د دې بې سالاري  
قافلي خطرناکې ايندې ته به دغه دواړه لارښوونکي مشران (ج)  
هېښ پاته وي او په ډېر حسرت به دغه پر شلو لارو روانو  
پښتنو ته ګوري. )) (۲۴)

## ((زما یادښت))

((د نړۍ هر ولس که د انساني فرهنګ له پلوه ډپرو روسټه پاتې هم وي، یو سرغنه او مشر، یا په بله وينا، یو لارښود او سمونوال لري او دا مشري او سرغندويي ان تر دولتي ادانې هم رارسېږي چې د قانون په چوکات کې د خپل تبر او ولس د بېگنې لپاره هلې څلې کوي. بده مرغه ټولنه به هغه وي، چې په یوه تاکلي چاپېریال کې د ځینو لاملونو له کبله له دغسي یوه لارښود او سرغندويه بې برخې پاتې شي او ورسه ورسه پرې یوزورو اک دولت واک چلوی، لکه همدا نن سبا پر افغانی ټولنه باندي.

په روانه پېړۍ کې پښتون ولس دوه پیاوړي مشران لرل، په لره پښتونخوا کې پاچاخان (عبدالغفار خان) او په بره کې مومند بابا (محمد ګل خان مومند). دوی هر یوه په خپله خپله برخه کې د پښتنو د مشرتا به نقش پر غاره درلودلى او لکه څنګه چې نسايي، په پوره محسوري یې دغه نقش لو بولى دي په بنکاره خو داسې برېښي چې د پاچا خان رول سیاسي او د مومند بابا فرهنګي، مګر که په ځیر سره وکتل شي، د دواړو د هلو څلوا پېره زیاته فرهنګي وه که د پاچاخان د خدايې

خدمتگار غورخنگ د سیاسی و ښتابه توله یو څه درنه وه خو  
فرهنگی هغه یې هم د مره سپکه نه وه او د مومند بابا فرهنگي  
او بیا په ځانګړې توګه د پښتو ژبه غورخنگ خوبره خواه  
پښتنه بچې ته جوت دی. مومند له امانی پېړه بیا تر نادر،  
ظاهري پېړه یو پیاوړی پوهی بولندوي پاتې شوی او په  
همدغه واک و څواک یې پښتو ژبه د یوه ملي پېژند نښې او  
سمبول په توګه پر افغان دولت او حکومت منلي او هغه یې له  
نورو نړیوالو ژبو سره د سیالی جوګه کړي ده.

د محمد ګل خان مومند (وزیر صاحب، مومند بابا) له نامه  
سره یوه د اسي پر تمينه پښتنې تاریخي خپره ستړګو ته نېغه  
درېږي، چې د پښتنې، یا په بله وینا، افغانی فرهنگ و روستی  
اویا کلن څپرکۍ ورسه نه شلېدونکی اړیکې لري. ده له ټولنیز  
(عام، نړیوال د ډیموکراتیک دود سره سم د ((ډېربنت)) آړ او  
اصل پر بنسټ د افغانی ټولنې ملي وکړ (هویت) په پښتنې  
هغه کې ليده او پر همدي بنسټ یې پښتو، پښتونولی او  
پښتون او بیا تینګه او سپېڅلې خو پراخ ليده اسلامي ګروهه  
ددغه ملي وکرتا کنده پېژند نښې ګنلې  
ددغه ډیموکراتیک آر له مخي ورته ټولیز افغانی کولتور له  
پښتنې فرهنگ پر ته نور څه کېدی نه شو.

## ددغی لیاري انگېزه:

وايي، كله چې مومند بابا هلکينه کې له پلاس سره له کابله خپل کلي ته تللې و، چا ورته پېغور ورکړي و چې ولې يې پښتو نه زده، هماجه و، چې کابل ته له ستندو سره يې پښتو زده کړې ته ملا و تړله او د مره په کې مخته ولاړ چې تقول برخليک يې ورترغارې شو او تقول اند و ژوند يې ورته و بسانده. زما په اند په تورکيه کې يې پوهېي زده کړيزه استوګنه د دغې لیاري تر هرڅه ستره انگېزه وه. ده له نژدي خخه د مصطفى کمال (اتاتورک) فرهنگي سمونواله (Riforum) ليدلى و، چې خنګه يې خپله تورک ولس او تورکي ژبه له عربي او غربي اغېزه ازادوله او خنګه يې له دغې لیاري د یوې نوي او پرخان ويسا تورکي د بنسټ پخولو ته متې رانځښتې وي. او په زړه پوري بیا دا چې په توره سقاوي واکمني کې يې د ايران له استوګني هم ډېرڅه زده کړل، هغه مهال ايران غونبنتل، د تورکي په پښو د خپلې پارسي په سېپڅلتيا او پياورېتيا خپل ځانګړي ملي وکړ جوت کړي. مومند بابا د نجات په جګړه کې د یوه پاخه پوهېي جنرال په توګه د اسي غوخ نقش ولو باوه چې د نادر او د هغه د نورو تش په نامه پوهېي سوبمنانو ورونو خپل شپږم ورور و ګانه لوړۍ د کندهار تنظيمه مشری ورترغارې شو ه چې د ترکستان د ((افغانی

کولو)) پلان ورسه غوته و. مومند بابا د قطغن او بد خشان د  
یوه تکره نائب الحکومه (شېر محمد ناشر خروتى) او د اسې  
نورو همکارانو په مرسته و کړای شول، په خو کلونو کې  
تورکي او افغاني توکم سره د اسې واخښل راواخښل چې بیا  
چا د ((پان تورکيزم)) نوم هو مره هم و انه خيست. له تازه د مونو  
مېشتوي پښتنو، هزاره وو، بلو خو، پشه يیانو او د افغانستان د  
جنوب نورو تېرونو سره د تورکستان جبې نورې پرشولگرو او  
غمگرو، پالیزونو او پومبو بدلي چوې او له دې سره سره  
زمود پياوري سمونوال (مومند بابا) په هغو سيمو کې د  
افغانۍ ورورو لى بلينده ولګوله د خوراک پونساک او  
استوګنې د لوونه او بېلا بل دودونه جالونه سره همنګ او  
هماهنګ شول، چې دا دې نن سبا په کې خوک د تورک و  
تاجيک، مغول او پښتون تو پير په اسانه کولاي نه شي، مړي  
ژوندي يې سره ګډ دی او یو د بل پرژبه لکه د یوې کورنى  
غږي پوهېږي.

دا تاريخ بیا وخته زبات ته رسولې ده چې د افغانۍ تولنې په  
هویت تاکنه کې د لوی مومند بابا وندې خومره اغېزمنه وه.

دده په غونښنه او نوبت پښتنې اتنې ملي اتنې National  
او د بېرغ غوندي درې رنګه پښتنې کالي افغانۍ ملي  
کالي و منل شول. د ژمي چې به ننګرهار ته راغى، خلک به پري

رامات شول او ده به هم ورته د خوراک، پونساک، مري ژوندي او بنو بنو دودونو او روا جونو او بيا د نوي ژوند واک تبليغ او لارنسوني کولي، ژبه به يې تري زده کوله او ژبه به يې ورزده کوله، جومات ته به چې لمانځه ته ولار، ملايانو ته به يې د ديني لارنسونو او ورمونو ترڅنګه د خلق الله د خدمت د بر تينګار هم کاوه. د طالبانو او چټانو اتفونه به يې هم ورسمول او د دي لپاره چې تقليدي اتنې يې ورته ملي کړي وي، په خپله به پاڅد، لستونې به يې وايستل او پراتنې به يې ورته پیل وکړ. ده به د یوه پلان له مخې هر ژمي خپل استوګنځي بدلاوه، کله به خپل کلي ((ګلابي)) ته ولار، کله به کونړ او کله کومې بلې ختيزې سيمې ته، اوږي به يې هم همداسي کله پر کابل او کله پر سمنګانو یا کومې بلې سيمې تپراوه. د ننګرهار او کونړ خلکو تر مومند بابا د مخه له سبو او ترکاري سره دومره مينه نه درلوده او نه له ونبي غني او مېوې داني سره.

### معياري (کره) او نړه پښتو:

مومند بابا لوړۍ روښاندي او بيا پښتو مين ليکوال و چې تر هر خه د مخه د ((يوې یوازينې کره او نړه پښتو)) رېړې ته پوره ځير شوی و زموږ له او سنې معیاري غورځنګ سره يې توپيردا و چې ګرنې او ليکنې پښتو يې همزمان سمول غوبنسل او دغه کاريونا دوده او ناشونې دی. موږ د وزیر

صاحب هم دغۇ ھلو ئۇلۇتە لە نوي يو ژېپۇھنىز و آرونو سرە سەم پاينىت ور كەر او تر ھە دەم خە مود ((يوي يوازىنى بشپىرى كەرە ليكىنى)) پېنستو رېرە رامنئىتە كەرە د غېپۇھنى لە پلۇد ((منئىنى)) د پېنستو معىاري گۈچۈل بىاھم لە ھەمدە خخە راپاتى دى، پە تېرە د (سە<sup>x</sup>) او (ر<sup>y</sup>) پە برخە كې سرە لە دې چې د ويي رغاونى لە آرونو سرە يې كومە سىستماتىكە پېشندىگۈنە درلۇدە، خۇدېرى نوي رغاونى (نيولوجيزمونه) يې لە پېنستو ويي رغاونى سرە ناباندى وو، لە تىكىست (ورزش، پاس پاس (ھىسک)، توپن (نرى)، تېنى (سياح)... ھخوب لە بېلا بېلىو تىكىو (ھ، ح، و، ب) خخە رغولى و (ھە خە چې ولسو نە بېلىو، چې انگرېزى (ھو كې = no kill) تە ورته بېنىي د ژېپۇھنى پە برخە كې يې ((پېنستو لىيار)) او ((پېنستو سىيند)) د نوي علمى ژوند لە گۈپۈر و پىلامو خخە كەنيل كېرى.

### برى او برياوى:

د مومند بابا د ناپايە ھلو ئۇلۇ-پېرى او برياوى پر ۱۳۱۲ (۱۹۳۷) كال د يوازىنى ملي او رسمي ژېپۇھنى پە توگە د پېنستو رسمي كېدىلە سرە پىل كېرى، ھەدارنگە د شلمۇ كلونو پە سر كې پە تۈل ھېۋاد كې د يوازىنى تعلیمي ژېپۇھنى پە توگە او پە پېنستو ژېپۇھنى كې د دفترىي ژېپۇھنى پە توگە د پېنستو دودبەندە د

همدغو هلو ئلۇ لە پاپىلۇ خخە گەنەل كېرىي. پەراھىي، ورچانو او نورو تولنىزورسىنيو او علمي خپرونو (لکە اريانا، دايىرە المعارض او جغرافيا يى قاموس) كې د پېنستو ورگە بىدل د مومند بابا لە نامە سره تىينىڭ ترۇن لرى. پەپېنستو تولنى سربېرە پە تارىخ تولنە او نورو علمي او خپرنىي خانگۇ كې د پېنستو ونەم ھەمداسىپى درواخلە.

د مومند بابا اند و ژوند د وروستىيو شېبو وروستىنى پېرە ھەدا وە چې خېر شو، د ۱۳۴۳ پە نوي اساسىي قانون كې پېنستو او درىي يو شان رسمي ژې كېنلىشىۋىپ، لە اىبىكۇ خخە يې اعليي حضرت محمد ظاھرشاھ تە تليفون و كې چې: ((آخر مو پېنستو لە پاپسو سره خلىپىنت كە !)) پاچا ورتە ووپىل: – پە كەمىيسيون كې پېنستانە نماينىدە گان لكە مجرۇح، شفىق، حامد... ھەم وو... .

ھەغە ورغىرگە كې ۋە، زەدا يو ھەم نە پېزىن...  
ھەغە و چې محمد يوسف صدر اعظم د قانون د توضىح پە وينا كې ((ملىي)) تىكى لە پېنستو سره ونبلاوه او مىاشىت دوھ وروستە دغە جنگىيالى او فەھنگىيالى پېنستون د تل لپارە لە نپى سترگىپىتى كې. ياد دې تلىپاتى وي. )) (٢٥)

xxx

((د محمد گۈل خان وروستى لىدىنە))

((کله چې محمد ګل خان بابا، جرمنیانو په سروبی کې له روغتون خخه رخصت کړ، نودی ننګرهار ته راغی او په ننګرهار کې د حبیب خان پر ئای دېره شو. زه د ده په پښتونولی ډېر مین وم ټکه چې لومړی ټل ما په کندھار کې عريضه نوشتہ کوله، نو عريضه ليکونکي په پښتو نوشتہ کړه، زما پښتو نه وه زده، ورته مې وویل چې عريضه رانوشتہ کړه، دغه عريضه ده، په پښتو ده، وزیر بابا امر کړي دی هېڅ شی بې له پښتو په بله ژبه نه شي ليکل کېدی. له پښتونوالې سره دغې مینې زه د به مجبور کړم چې له کابل خخه د (لنه بند) پر لاره باندې نرنګ ته راشم، د بېسودو پُل نه و، په جاله کې راغلم وزیر بابا چې زه ولیدلم وي ویل: ((زه د دې سرې په تندی کې داليکه وينم چې دی به د پښتو ډېر خدمت وکړي.)) نوزه يې په غېږ کې ونيولم نو وي ویل: ((سردار کېږه مدد پښتو خدمتگار شه او دا خبره مې هېړه نه کړي فولکور را اخله، ټول کارونه به دې په فولکورو (ي) ما ورته وویل چې بابا زه ستادا قول او وعده سرته رسوم ده وویل: ((حبيبي، خادم، جراردا مې پښتنه کړل او د پښتو د خدمت لپاره مې وګومارل، ته يې هم ملګرۍ شه چې پرې يې نه ردې.)) ما د ده لاسونه مچ کړل او ده په سرمچ کړم او له هغې وعدې وروسته دا دی پنځوس کاله کېږي خپل خدمت ته دوام ورکوم

کله چې وزیر بابا د لویې جرگې مشرو، نو ده افغانستان د غرب له غلامۍ نه خلاص کړ خکه چې تردغه وخته پورې د نادر خان کورنۍ د غربیانو له اشارې پرته هېڅ نه شول کولای، خو مومند بابا د لویې جرگې طرحه د اسې پیش کړه چې افغانستان کولای شي له هر مملکت سره روابط و ساتي او کومه ګته چې د افغانستان لپاره ترې حاصلېږي هغه حاصله کړي. دغه نظر و چې افغانستان د غیر منسلکو ملکونو په ډله کې وشمېرل شو او تر هغه وخته پورې دې حالت ادامه درلوده چې د (خلکو ډیموکراتیک ګوند) قدرت لاسته راواړ، تر دې د مخه افغانستان د وزیر بابا توسعه عملی کړي و ۵۰) (۲۲)

## اخوونه

- ۱- اصلاح ورئپانه، د ۱۳۴۳ کال د ۵ میاشتی ۲۸ مې نېټې گنه.
- ۲- محمد ولی خلمى، زمود غازيان، د علوم مو اکادمى، ۱۳۶۸ کال، ۱۹۲ مخ
- ۳- عبدالروف بېنوا، او سنى لىكوال، ۳ تۈك، ۱۳۴۲ کال، ۱۲۵۷ مخ
- ۴- عبدالروف بېنوا، او سنى لىكوال، ۳ تۈك، ۱۳۴۲ کال، ۱۲۵۶ مخ
- ۵- عبدالروف بېنوا، او سنى لىكوال، ۳ تۈك، ۱۳۴۲ کال، ۱۲۵۶ مخ
- ۶- عبدالروف بېنوا، او سنى لىكوال، ۱ تۈك، ۲۹۹ مخ
- ۷- د بابا مشالونه، د سرمحقق عبداللە بختيانى خدمتگار راتبولونه، كابل چاپ.
- ۸- اردو مجله، ۱۳۶۹ کال، ۵ گنه، ۷ مخ
- ۹- د خان شهيد عبدالصمد خان اخکزى يادبىتونه.

- ۱۰- محمد گل خان مومند، د پښتو ژبې لیاره، ۱۳۷۷ لال کال،  
۲ مخ.
- ۱۱- د نازو انا یاد، ۱۳۷۰ لال کال، ۲ مخ.
- ۱۲- محمد ولی ئلمى، زمودغازيان، ۱۳۷۸ لال کال، ۱۹۳ مخ.
- ۱۳- عبدالخالق اخلاص، د خپلواکى، خلورمه جبهه، مرتب،  
حبيب الله رفيع، ۱۳۷۵ لال کال، پښور، ۱۰۷ مخ.
- ۱۴- عبدالروف بېنوا، اوسنى ليکوال، ۳ توك، ۱۳۰۷ مخ.
- ۱۵- عبدالروف بېنوا، اوسنى ليکوال، ۳ توك، ۱۲۲۱-۱۲۲۸  
مخ.
- ۱۶- محمد گل خان مومند، پښتو سيند، ۱۳۷۶ لال کال،  
تمهيد.
- ۱۷- محمد گل خان مومند، د پښتو ژبې لیاره، ۱۳۷۷ لال کال،  
ب مخ.
- ۱۸- پوهاند مجاور احمد زيار، ويي پوهنه، ۱۳۷۰ لال کال، ۲-۱  
مخونه.
- ۱۹- محمد گل خان مومند، د پښتو ژبې لیاره، ۱۳۷۷ لال کال،  
ر-ز مخونه.
- ۲۰- عبدالروف بېنوا، اوسنى ليکوال، ۳ توك، ۱۲۵۹-۱۲۲۹  
مخونه.
- ۲۱- محمد ولی ئلمى، زمودغازيان، ۱۳۷۸ لال کال، ۱۹۲ مخ.

٢٢- عبدالروف بېنوا، او سنى لىكوال، ٣ توک، ١٢٥٧-١٢٥٨  
مخونە.

٢٣- عبدالروف بېنوا، او سنى لىكوال، ٣ توک، ١٢٥٢ مخ.

٢٤- د اكاپ مىسيين پوهاند عبدالشكور رشاد يادبىت، ١٣٧٠، ١٣٧٠ كال.

٢٥- د پوهاند دوكتور مجاور احمد زيار يادبىت، ١٣٧٠، ١٣٧٠ كال

٢٦- د محمد دين ژواك يادبىت، ١٣٧٠، ١٣٧٠ كال

## د محمد اسمعیل یون لنهه پېژندنە



محمد اسمعیل  
یون د حاجی  
محمد خان زوی پر  
د ۱۳۴۲ کال،  
لغمان ولاستاد  
الینگار ولسوالی  
دنیازیو په یوې  
روبنـنـفـکـرـی  
کورنـیـ کـې  
زېړـپـدـلـیـ دـی

لومړنی زده کړې یې د الینگار ولسوالی د سلينګار په لومړنی  
ښوونځي کې سرته رسولی دی، ترهغه وروسته کابل ته راغي او په  
خوشال خان لېسه کې شامل شو. پر ۱۳۶۶ کال له نومورې لېسې  
څخه په دویم نومره بريالي او پر ۱۳۷۷ کال د کابل پوهنتون د ژبو او  
ادبياتو پوهنځي د پښتو خانګي محصل شو. پر ۱۳۷۰ کال له  
نومورې خانګي څخه اول نومره بريالي او پر همدي کال بېرته  
د پښتو خانګي د کدر غړي شو. پر ۱۳۸۵ کال په نومورې خانګه

کې د ماستری دوره پیل شوه، یون په ډېربنه او بریالی ډول دا دوره  
پایته ورسوله

محمد اسماعیل یون له ۱۳۷۰ ل کال خخه بیا ترنته پوری د کابل  
پوهنتون د ژبو او ادبیاتو پوهنځی تدریسي غری او (پوهندوی)  
علمی پوری ته رسپدلى دی، پراستادی سربېره، استاد یون د  
(کابل پوهنتون)، ((هیلې)) او ((شمشاد)) (مجلود چلوونکي دندہ  
هم په نسه ډول ترسره کړې ده. په پښور کې د چاپدونکې  
(معارف) مجلې کتونکي غری هم و همدارنګه دیو شمېرنورو  
چاپي خپرونو همکار هم پاتې شوی دی

استاديون پر ۱۳۸۱ ل کال، په جلال اباد کې بېرنۍ لوېې جرګې ته د  
ختیزو ولايتونو د انتخاباتو د فتر مشرشو، ددې جرګې لپاره تر  
ټاکنو وروسته د جرګې غری، بیاد جرګې د غرو له خوا د بېرنۍ  
لوېې جرګې دلومړي منشي په توګه انتخاب شو. استاديون په دې  
جرګه کې تر خپل وروستي و سه خپل ملي او تاریخي مسولیت ادا  
کړ او د هېواد د بمنه عناصر د تو طیو مخه يې و نیوله

تردې جرګې وروسته، کله چې د افغانستان د اساسی قانون د  
تدوین بهير پیل شو، نو استاديون بیا ددې بهير لپاره د ختیزو  
ولايتونو د دارالانشاد دفتر مشر و تاکل شو. په ختیزو ولايتونو کې  
د اساسی قانون د لوېې جرګې لپاره انتخابات هم د همدي دفتر له  
خوا ترسره شول. استاديون د اساسی قانون د تصویب په لویه جرګه

کې د نوموري جرگې د دارالانشاد غري په توګه خپل فعال رول ادا کړ. تاکل شوي وه، استاد یون په ختیزو ولايتونو کې د افغانستان د جمهوري رياست لپاره د عمومي تاکنود دفتر مسؤول شي، خو په کابل کې د لويو جنگسالارانو او ځينو تنظيمي مشرانو له خوا پر حکومت او ملګرو ملتونو د زيات فشار له املله له کاره ګونبه شو. ملګرو ملتونو (UNAMA) استاد یون ته وړاندیز وکړ، چې په کابل کې به تردې لوره دنده درو سپارو، خو استاد یون ونه منله او خپلې استادی ته یې دوام ورکړ.

درې کاله وروسته یې د ځينو ملګرو په زيات تینګار او غونښنه، د جمهوري رياست د ملي امنیت شورا په دفتر کې د فرهنگي چارود رياست دنده و منله او په کابل پوهنتون کې پراستادي سربېره لاتر او سه دا دنده پر مخ ورې استاد یون پر ۳۸۵ کال د افغانستان او پاکستان د امن ګډې جرگې لپاره د افغانستان له خوا د منشي په توګه غوره شو او دا دنده یې هم په بشه ډول ترسره کړ.

استاد یون د خپلواک ليکوال په توګه په تېرو شلو کلونو کې ګن شمېر فرهنگي او تولنيز خدمتونه ترسره کړي، په ګنهو چاپي، رadio بې او تلویزیونې مرکو کې یې دو اقعيتونو او حقایقد خرگندیان له امله د خلکو په زړونو کې ځای نیولی دي. که خه هم دېر خلک د یون ليکنې، مرکې او نظریات خونبوي، خو یو شمېر د اسې خلک هم شته، چې د یون سر سختي مخالفین دي د هغه ملي او

ګټورو نظریاتو ته هم غلطرنګ او تعییر ورکوي، دا ډول اشخاص، چې اکثره بې زوروا کي او د سیاسي ډلو تپلو غړي او مشراندی، د استاد یون نظریات خپلو شخصي او تنظيمي ګتیو ته خطر بولي، نو ځکه بې په تینګه مخالفت کوي. زه د دې شاهد یم، هر کله چې یون کومه ليکنه او مرکه کړي، نو د ده پرواندې بې مثبت او منفي غبرګونونه دواړه راپارولي دي، منفي غبرګونونه اکثره وخت د هغو اشخاص او ډلو له خوا وي، چې په تبر کړ کېچن سیاسي بهير کې بې ډېرې نامشروع ګتی په تلاسه کري او څانونه بې مطرح کري دي مثبت غبرګونونه اکثره د ولس د مشرانو، روښنځرانو او نورو مخورو له خوا وي، خواستاد یون په دغسي سختو اغزنزو او تنګو شرایطو کې بیا هم خپل فرهنگي، سیاسي او ټولنیز کارتہ دوام ورکوي

دا او سنی فرهنگي کار، چې تاسو بې او س په مسلسل ډول ګوري، دا د تبرو شلو کلونو کارونه دي، چې له تبريو نيم کال راهيسي پې په منظم ډول کار شوی، او ډول شوی او دادی ستاسو مخي ته اينسodel کېږي، په دا سې یو دولتي دفتر کې چې بوختي او په کې ډېرې وي، د منظم او ستر فرهنگي کار سرته رسول اسانه کار نه دي. استاد یون پر خپلو فرهنگي کارونو سربېره د ګنيو فرهنگي ټولنود غړي، همکار او موسس غړي په توګه هم خپل فرهنگي رول ادا کړي، په پېښور کې بې د دوو المان مېشتتو فرهنگي ټولنو (د افغانستان د کلتوري ودې

تولنې) او(د پښتنې فرهنگ د ودې پراختیا تولنې) د همکار په توګه د بېلا بېلو لیکوالو په لسکونو اثار، ایدهیت او چاپ کړي دي دغه رازې په سلګونو کورنیو مشاعرو، ادبی غونډاو او سیمینارونو کې وندہ اخیستې ده، خپله یې هم په لسکونو مشاعرې، سیمینارونه او علمي ورکشاپونه جوړ کړي دي

سرېبره پردي، په یوزیات شمېر، ملي او نړیوالو کنفرانسونو کې یې په نښه ډول د خپل هېواد استازې کړي ده. دلته به یې د اثارو یادونه وکړو:

## اثار

### الف-پنځونې:

كتاب نوم	خرنګوالی	چاپکال
• متکور	لومړۍ شعری تولګه	دویم ۱۳۸۷
• په اورونو کې سندري دویمه شعری تولګه		دویم ۱۳۸۷

### ب-راتولونې:

• هيلې	ګډه شعری تولګه	دویم ۱۳۸۷
• نيمګړي ارمانونه	د حیران شعری تولګه	دویم ۱۳۸۷
• د لوونو فصل	ګډه شعری تولګه	دویم ۱۳۸۷
• د نازو انا ياد	د سیمینارد لیکنو تولګه	دویم ۱۳۸۷
• د استاد الفت نشي کليات	د استاد الفت نشوونه	درېیم ۱۳۸۷
• سيندونه هم مری	د اسحق نتګیال شعری منتخبات	دویم ۱۳۸۷

### ج-ڇبارنې:

- د تولنپوهني له نظره: په افغانستان کې د واک جورېښتونه د پوهنواں روستارتره کې اثر دویم ۱۳۸۷
- د افغانستان فرهنگي میراژونو ته یوه کتنه د نينسيي دوپري اثر دویم ۱۳۸۷ په افغانستان کې د جګړي جنایتکارانو محکمه د پوهنواں روستارتره کې اثر دویم ۱۳۸۷

#### د- یونلیکني:

- د اماراتو سفر د اماراتو یونلیک دویم ۱۳۸۷
- که یون دی یون دی د اروپا یونلیک لومړي ۱۳۸۷
- د پنتاګون ترڅنډو د امریکا یونلیک لومړي ۱۳۸۷

#### ه- څېړني او شنني:

- د محمد ګل خان مومند اند و ژوند ته یوه لنه کتنه دویم ۱۳۸۷
- استاد زيار د پښتنې فرهنگ یو ځالاند ستوري دویم ۱۳۸۷
- د کابل پوهنتون د ادبیاتو پوهنځي پښتو کتابښود دویم ۱۳۸۷
- د افغانستان فرهنگ که اوښتي زيانونه دویم ۱۳۸۷
- د پښتو شعر هندسي جورېشت شېږم ۱۳۸۷
- له افغانستانه د مسلکي کادر و نو د فرار عوامل دویم ۱۳۸۷
- ساينسي پرمختياوي دویم ۱۳۸۷
- بېړني لویه جرګه ولسوکي او زوروکي دویم ۱۳۸۷
- اندیال خوشال لومړي ۱۳۸۷
- هيله د خپلو سريزو په لمن کې لومړي ۱۳۸۷
- کلتوري یون لومړي ۱۳۸۷
- فرهنگي فقر لومړي ۱۳۸۷

- مرکه او مرکې
- خوشال په خپل ایدیال
- دكتابونو په وړمو کې
- افغانستان په سیاسي کېلېچ کې
- پښتو لیکنی سمون
- او سنی رسنی
- که نېړيوال ماته و خوري؟
- خداي (ج) دې استاد یون ته ډېر عمر و رکړي او جرئت دې و رته هم  
تاند لري، الله (ج) دې دې له هر ډول بد و بلا و وړغوري، په فرهنگي  
کارو زيار کې و رته د نور زغم او او سېلې هيله لرم  
په درناوي  
وفا الرحمن وفا  
کابل-افغانستان

